
БЕЛАРУСКАЕ АЎТАКЕФАЛЬНАЕ ПРАВАСЛАЎНАЕ ЦАРКВЫ 


Да ўсечаснога Духавенства, Прападобнага Манаства 


«? 


і ўсіх Вагалюбных вернікаў на чужыне й на Бацькаўшчыне. 


АРХІПАСТЫРСКАЕ ПАСЛАНЬНЕ 


Ноч мінула, а дзень наблізіўся: дык 
адкінем дзеяньні цемры, і зброяй 
Сьвятла ахінёмся (Да Рым. 13, 12). 


ЛЮБЫЯ НАШЫЯ ДЗЕЦІ ДУХОЎНЫЙЯ! 


Вітаем Вас з нявымоўным дарам Боскім -- дарам любові й мі- 
ласэрдзя да нае людзей. Збавіцель нарадзіўся на зямлі. І ангел 
абвесьціў праз пастушкоў: , Вось абвяшчаю вам вялікую радасьць, 
якая будзе ўсім людзям: бо нарадзіўся вам сяньня ў месьце Да- 
выдавым Збавіцель -- Хрыстое Госпад”. (Лк. 2, 10-11). 

Гэта была запраўды вялікая радасьць, ня толькі для Прачыстае 
Дзевы Марыі й Праведнага Язэпа і для паступшкоў, якія першымі 
прынялі гэтую вестку, для мудрацоў, якія, праводжаныя дзіўнаю 
Зоркаю Народжанага, прышлі да. Ерусаліму з Уеходу, але радасьць 
для ўсяго людзтва. З Ясьляў зазьзяла Сонца Праўды, пра якое 
апавядаў старазапаветны прарок Ісайя, кажучы: , Людзі, што бы- 
туюць у цемры, пабачаць Сьвятло Бялікае (Іс. 9, 2). І прароцтва 
зьдзейсьнілася. Людзей, што бытавалі ў духовай цемры, абцяжаных 
грахамі, прыгнобленых і паняволеных, прасьвятліла Сьвятло Хры- 
стовае, Сьвятло Любові, Дабра й Праўды. Сэрцы ўсіх прыгнеча- 
ных, зьняволеных напоўніліся надзеяй, і для іх бліснулі праменьні 
прышлага Валадарства Божага. Стаўся пачатак перамогі дабра 
над злом, адрадзілася надзея на сьветлую будучыню, узмоцнілася 
вера й любоў. 


Бог зыйшоў на зямлю і сілаю Духа Сьвятога прыняў цела ад 
Дзевы Марыі, каб усталіць лучнасьць з чалавекам. Госпад наш 
Ісусе Хрыстое прайшоў поўны зямны шлях чалавека, і прыняў 
найцяжэйшую пакуту -- сьмерць праз укрыжаваньне -- дзеля 
адкупленьня роду чалавечага. У Сьвятой Тайне злучэньня Бога, 
й Чалавека ніякія людзкія слабасьці, а тымбольш наш грэх, ня 
былі злучаныя з Богам. Але Бог так палюбіў людзей Сваіх, Сваё 
Тварэньне, што паслаў Свайго Адзінароднага Сына дзеля нашага 
збавеньня. ,Бо Сын Чалавечы не дзеля таго прыйшоў, каб Яму 
служылі, але служыць і аддаць жыцьцё Сваё для адкупленьня 
многіх (Мц. 20, 25). 

Перад Сваім укрыжаваньнем Хрыстое Госпад сказаў вучням 
сваім: ,Запавет новы даю Вам; любеце адзін аднаго; як Я палюбіў 
вас, так і вы любеце адзін аднаго; па гэтым пазнаюць усе, што вы 
вучны Мае, калі будзеце мець любоў між сабою” (Ін. 13, 34-35). 
Любоў -- гэта нашае нябеснае сьвятло, нашае дабро, радасьць 
і шчасьце. Любоў -- гэта Боскі агонь у сэрцах нашых. Таму Сьв. 
Апостал Павал кажа: ,Цяпер трываюць гэтыя тры: Вера, Надзея 
й Любоў, але большая зь іх -- Любоў” (І Кар. 13, 13). 

Сьвяты Дзень Хрыстовага Нараджэньня штогоду прыпамінае 
нам гэты Сьвяты Запавет і штогоду адраджаецца ён у сэрцах 
вучняў-вернікаў Хрыстовых. Няхай-жа й нашае жыцьцё ўладжва- 
ецца, згодна з гэтым найвялікшым Запаветам. З прыкладу Госпада, 
нашага Нованароджанага Ісуса Хрыста будзем паважаць адзін 
аднаго й з любоўю вітацца з братамі й сёстрамі: Хрыстос Раджа- 
ецца! -- Яго Слаўце Слаўце Нованароджанага Ісуса Хрыста, 
любеце братоў і сёстраў сваіх, любеце Народ свой Беларускі, лю- 
беце сваю Сьвятую Беларускую Аўтакефальную Праваслаўную 
Царкву, бо Яна Маці нашая, Яна вучыць нас, сваіх вернікаў, цьвёр- 
да трымацца нашай Веры Праваслаўнай. Хай любоў агравае сэрцы 
Вашыя, падніме Бас да нябёсаў, робіць Вас падобнымі ангелам 
і дае Вам мудрасьць да пазнаньня Праўды й сілу для асягненьня 
Яе. 

У гэтай Беры, Надзеі й Любові да Нованароджанага Ісуса 
Хрыста, Госпада й Спаса нашага, вітаем Вас дастойныя Айцы, 
Любыя Браты й Сёстры нашыя, з вялікім і радасным Сьвятам 
Нараджэньня Хрыстовага й пасылаем усім Вам і ўсяму нашаму 
Беларускаму Народу нашае Архіпастырскае словасьвячаньне. 

Ласка Збавіцеля нашага Госпада Ісуса Хрыста, і любоў Прад- 
вечнага Бога Айца, і дар Жыцьцятворчага Духа Сьвятога няхай 
будзе з усімі Вамі. Амін. 

Дадзена Лета Божага 1971 “4. Пакорны Архіепіскап АНДРЭЙ 

Амэрыка -- Канада З. Пакорны Епіскап МІКАЛАЙ 

У. сыботу 2-га кастрычніка 1971 году неспадзявана адыйшоў 
нах вечны супачын сьв. пам. Архіепіскап Сяргей -- Першаерарх 
Сьв. БАПЦарквы. 


З адыходам у вечнасьць Высокапраасьвячэньнейшага Архіепіс- 
капа Сяргея БАПЦарква страціла аднаго з тых найбольшых сярод 
нас, пра якіх Госпад у прыпавесьці аб талянтах гаварыў, як пра 
слугаў добрых і верных. Дадзены яму талянт ад Госпада не за- 
капаў у зямлю, але памножыў і прынёс свайму Тварцу з пры- 
быткам. 

Аднаўляючы Иерархію БАПЦарквы Ён прынёс найвялікшы 
плён для Яе, бо пераказаў Апостальскае Пераемства для новых 
Архіпастыраў і пастыраў БАПЦарквы. 

Нарадзіўся Высокапраасьвячэньнейшы Архіепіскап Сяргей 
(Рыгор Охотэнко) 12/25 сакавіка 1890 году ў сяле Малыя Гарошкі, 
Жытомірскага павету ад бацькоў Пракопа і Феадосі. Юнаком пай- 
шоў у манастыр у Жытоміры. У манастыры, дзе стала пражываў 
ад 1911 да 1921 году, атрымаў духоўную асьвету. 298-га чырвеня 
1919 г. прыняў пастрыжэньне ў манахі ад Архіепіскапа Ляонція 
у Богаяўленскім манастыры ў Жытоміры. 

У 1925 годзе прыняў рукапалажэньне ў йераманахі ад Архі- 
епіскапа Васіля Багдашэвіча ў Кіеве. У 1932 годзе ўзьведзены ў 
сан Архімандрыта. Душпастырскія абавязкі выконваў у парафіях: 
Коростэнь,. Народзічы, Емільчыцы Кулешы. Душпастырам праца- 
ваць доўга ня прышлося, бо ў 1937 годзе быў арыштаваны саве- 
тамі й высланы на цяжкую працу -- рыдны промысел у Бярдзян- 
ску. Вызваліўшыся ў часе другое сусьветнае вайны з прымусовае 
працы, быў назначаны Настаяцелем Сабору ў Мелітопалі. 

Першага жн.веня 1943 году хіратанізаваны ў Епіскапы. Хіра- 
тонію зьдзейсьнілі: Архіепіскап Міхаіл (Хорошы), Архіепіскап Г'е- 
надзі (ІЦыпрыкевіч), і Епіскап Уладзімір (Малец). Хіратонія ад- 
былася ў грэцкім Катэдральным Саборы ў Кіраваградзе. Кананіч- 
насьць хіратоніі прызнаў Архіепіскап Варшаўскі й Мітрапаліт Сьв. 
Праваслаўнае Аўтакефальнае Царквы ў Генэрал-Губэрнатарстве 
Дыянізі, які дня 10-га травеня 1945 году выдаў Епіскапу Сяргею 
посьвятку наступнага зьместу: , Гэтым сьцьвярджаю, што Сергій, 
Епіскап Мелітопальскі -- з Украінекае Аўтакефальнае Праваслаў- 
нае Царквы -- атрымаў кананічную хіратонію першага жнівеня 
1943 году ў месьце Елізаветградзе (Кіраваградзе) і, прабываючы 
са мною ды Сьвяцейшымі Патрыярхамі Праваслаўнымі ў кана- 
нічным яднаньні, належыць да Епіскапаў Сьв. Усяленекае Пра- 
васлаўнае Царквы. Круглая пячаць. Подпіс 

-- Дыянізі, Мітрапаліт Варшаўскі -- 

У выніку ваенных падзеяў Уладыка Сяргей, разам з іншымі 
Ўкраінскімі Епіскапамі, змушаны быў эміграваць у Нямеччыну. 
У міжчасе пераход Епіскапаў БАПЦарквы, на чале з Мітрапалітам 
Панцелейманам да Расейскае Зарубежнае Царквы, асіраціў бела- 

рускіх праваслаўніх вернікаў. Гэта змусіла некаторых беларускіх 
сьвятароў і прадстаўнікоў беларускага грамадзтва зьвярнуцца да 
Епіскапату УАПЦарквы, просячы помачы ў цяжкой сытуацыі. Са- 
бор УАПЦарквы на сваёй б6-тай сэсіі, дня 4-га лютага 1949 году, 
просьбу Беларусаў залагодзіў пазытыўна й адпусьціў Юпіскапа 
Сяргея для узначаленьня новай Иерархіі Беларускай Аўтакефаль- 
най Праваслаўнай Царквы. 

19-га сьнежня 1949 году на дапамогу Епіскапу Сяргею быў 
хіратанізаваны ў Епіскапы сьв. памяці архімандрыт Васіль. Та- 
кім парадкам быў створаны Сьвячэнны Сабор Епіскапаў Сьв. БАІ- 
Царквы, які заапекаваўся беларускімі вернікамі, якія апынуліся 
на выгнаньні; і з таго часу аднаўленьне БАПЦарквы сталася да- 
кананым фактам. 

Епіскапу Сяргею быў прысвоены тытул Архіепіскапа, як 
Галаве БАПЦарквы, і Ён пераехаў у Аўстралію, каб апекавацца 
там беларускімі вернікамі (ў Аўстрал:іі й Новазэляндыі), а Епіскап 
Васіль, як сакратар Сьв. Сабору Епіскапаў, быў назначаны адмі- 
ністратарам на ЗІЦА, Канаду й Эўропу. У Аўстраліі сьв. памяці 
ВБысокапраасьвячэнны Архіепіскап Сяргей, з дапамогаю шчырых 
Беларусаў, зрабіў шмат карыснага ня толькі ў гал'не рэлігійнай, 
але й грамадзкай. 

Ран цаю 2-га кастрычніка перастала біцца сэрца няўтомнага 
рэлігійнага дзеяча й добрага прапаведніка Хрыстовае навукі. 

Паховіны адбыліся 13-га кастрычніка ў горадзе Адэляйдзе. У 
часе заўпакойнае Літургіі й адпяваньня ў Грэцкім Саборы Архі- 
стратыга Міхаіла бралі чынны ўдзел: ад БАПЦарквы -- Праасьвя- 
чэнны Епіскап Мікалай, Пратаерэй а. Аляксандар, Мітрафорны 
Прат. а. Міхаіл, які з прычыны недамаганьня ня мог елужыць, 
але прысутнічаў; ад Грэцкае царквы -- Уладыкі: Архіепіскап 
Сьпірыдон, Епіскап Хрызастомас, духаўнікі: а. Сьпірыдон, а. Афа- 
насі, а. Ян, а. Мікалай; ад УАПЦарквы -- Пратаерэй Нікадым з ды- 
яканам; ад Сэрбскае -- а. Дабралюб. 

Згодна з жаданьнем самога пакойнага Арх. Сяргея, чын па- 
ховінаў дакананы паводля старога Візантыйскага абраду, які ра- 
ней прыслугоўваў толькі каралём, Патрыярхам і Першаерархам 
-- у сядзячай позе. Пасьля адпяваньня цела ў дамавіне было аб- 
несена духавенствам навакол Сабору, а потым узялі вернікі й нясьлі 
аж да месца паховінаў. Дзясяткі прыслужнікаў у сьціхарыках з 
сьвечкамі й рыпідамі ў руках, жанчыны з іконамі, мужчыны з ха- 
ругвамі й духавенства з крыжамі, ішлі перад труною, а вялікая 
чарада народу за труною праводзіл: дастойнага й заслужанага 
ўладыку на вечнае упакаеньне. 

Гэткую вялікую пашану аддало беларускае й грэцкае духа- 


4; 


венства й вернікі сьв. пам. дастойнаму Архіепіскапу Сяргею за 
ягоную духовую апеку над вернікамі ў Аўстраліі. Пахаваны на 
грэцкім магільніку ў Адэляйдзе. 

Сьмерць сьв. пам. Архіепіскапа Сяргея -- вялікая страта для 
БАПЦарквы. Ягоная глыбокая рэлігійнасьць, добрая веда царкоў- 
ных уставаў і абрадаў, нязменнасьць у выкананьні трэбаў, абарона 
праваслаўнае веры, цьвёрдасьць і шляхотнасьць характару вызна- 
чалі Ягонае дастаенства быць кіраўніком Царквы. Як Архіепіскап, 
Ён ня шукаў для сябе славы ці гонару, але верна служыў БАПЦар- 
кве, дбаючы пра павялічэньне ліку Яе сьвятарства, каб Яна ня 
страціла свайго апостальскага пераемства, каб была вечнаю. 

Сьв. пам. Высокапраасьвячэнны Архіепіскап Сяргей быў вя- 
лікім правадніком нашага царкоўнага жыцьця. Ён належаў да тае 
катэгорыі духавенства, якое самастойна творыць, і праводзіць свае 
ідэ! ў жыцьцё, кіруючыся Воляю Божаю і гістарычным прызна- 
чэньнем таго народу да якога Ён прышоў служыць і тварыць. 
Ён быў ня толькі Пастырам, але й духовым правадыром. Страта. 
ягоная будзе адчувацца доўга й моцна. 

Уладыка Сяргей адыходзіць у гісторыю нашае Царквы, як ду- 
ховы змагар за духовую волю Беларускага Народу. 

Няхай Госпад упакоіць душу Ягоную, дзе ўсе Праведнікі су- 
пачываюць. А зямля Аўстралійская, дзе суджана было Ўладыку 
супачыць, няхай будзе Яму лёгкай. 

Вечны супакой Табе, Вялікі Адраджэнец і Незабыўны Добры 
Пастыр! 


АБ ЗАСНАВАНЬНІ НЕЗАЛЕННАЙ ЛІТОЎСКАЙ 
МІРАПОЛП У НАВАГРАДКУ 


Шлях нашае Сьвятое Беларускае Аўтакефальнае Праваслаўнае Цар- 


квы мае два аспекты: з аднаго боку -- шлях надзвычайна творчы, 
слаўны, цудоўны й карысны для нашага Беларускага Народу, а з дру- 
гога -- поўны балючых ахвяраў, зьліты крывёю Яе мучанікаў ды 


пакрыты ахвярамі пакутаў Яе вернікаў. 

Першы шлях выйходзіць з красы душы Беларускага Народу й сілы 
ягонага духу, аб чым гавораць слаўныя імёны ў нашай царкоўнай 
гісторыі. На гэтым шляху й адбылося прызнаньне Ўсяленскімі Патры- 
ярхамі нашае Сьвятое Царквы начале зь Яе Мітрапалітамі. 

За прыкладам старадаўных хрысьціянскіх катакомбаў наша Сьв. 
Царква мае й другі шлях, шлях поўны пакутаў, ахвяраў -- мучанікаў, 
як Мітрапаліт Макар (галаву якому адсеклі татары), Віленскія мучанікі 
Антон, Іван, Еўстаф, Архіепіскап Магілеўскі Варлаам, Мітрапаліт Мелхі- 
сэдэк, тры ягоныя Епіскапы, сотні Иерархаў і бязьлікія тысячы ці навет 
мільёны вернікаў. У свой часе дзьмуў на Яе люты сівер як з усходу так 
і з захаду; грубаю сілаю ломячы каноны й царкоўныя правілы, паня- 
воліў Яе, закаваў у ланцугі, загнаў у падзямельле. 

Аднак караня асновы Яе зьнішчыць не магла ніякая бязбожная 
навала. Асноваю гэтаю быў сам наш Народ. У глыбінях душы Ягонай 
жыло сьвятло, краса й веліч нашае Беларускае Сьвятое Царквы. Таму 
наш народ заўсёды жадаў і заўсёды актыўна імкнуўся ўсёю сілаю душы 
свае да аднаўленьня гэтага Сьвятла, і пры кажнай нагодзе стараўся 
ажыцьцявіць гэтае сваё сьвятое імкненьне: аднавіць нашую слаўную 
Сьвятую Беларускую Аўтакефальную Праваслаўную Царкву. 

Адзначаючы сёньня слаўныя 680-ыя ўгодкі заснаваньня Літоўскае 
(Беларускае) Праваслаўнае Мітраполіі ў Наваградку, зусім на месцы 
будзе зазначыць, што Наваградзкая Мітраполія была нібы прадаўжэнь- 
нем традыцыяў нашай незалежнай Епіскопіі ў Полацку, якая на досьвіт- 

ках свае гісторыі кіравалася самастойна й рызалізавала з Ноўгарадам 
і Пековам. 

Паводля летапісных запісаў першая Епіскопія ў Полацку была 
заснавана Ў 992 годзе. У 1007 годзе ў Полацку ўжо была пабудавана 
каменная Царква Прасьвятой Багародзіцы. Звычайна ў тыя часы (пер- 
шая палова ХІ стагодзьдзя) Багародзічныя Цэрквы былі катэдрамі 
Епіскапаў, як у Кіеве, Смаленску, Ноўгарадзе; так сталася і ў нашым 
Полацку. У тым часе да Полацкае Епіскопіі належалі Епархіі: Менская, 
Віцебская, Мсьціслаўская й Магілеўская; пазьней былі далучаны й пра- 
васлаўныя, што жылі ў Рызе. 

Ведамыя імёны Епіскапаў: Міна, яго наступнікі, -- Дзяніс, Ільля, 
бымон ды іншыя. 

У тым-жа самым стагодзьдзі паўстала Епіскопія ў Тураве, пра якую 
ў летапісах запісана: , Трэйцяе багамольле паўстала ў Тураве ў 1005-м 
годзе”. Да яе належалі: Пінск, Наваградак, Горадзен, Берасьце, Ваўка- 
выск, Зьдзітаў, Дубовіца, Высочка, Слуцак, Копысь, Ляхаў, Гарадок, 
Сьмяяны. Тут пастаўлены быў на Епіскапа Фама. 

У 1137 годзе была адчынена Епіскопія Смаленская. Да ведамых 
там Епіскапаў належалі: Сымон, Аўраам, Яфрэм. 

Пры князю Ізяславу Мсьціславічу, наступніку Ігара, запачаткавана 
была незалежная царкоўная палітыка, і ў 1147 годзе быў скліканы Сабор 
Епіскапаў, на якім, супраць грэцкай царкоўнай забазоны, быў выбраны 
на незалежнага Мітрапаліта Клім Смаляціч. У выбары прымалі ўдзел 
Епіскапы: Тураўскі, Смаленскі, Полацкі, Ноўгарадзкі й Раслаўскі. Сма- 
ленскі Епіскап у гэтым часе выйходзіць на першае месца і ў пэўнай 
меры часова пераймае кантролю над Кіевам, Полацкам і Туравам. 


У наступным -- 13-ым -- стагодзьдзі пачынае выйходзіць на шы- 
рэйшую арэну нашае Вялікае Княства Літоўскае, якое было асабліва 
зацікаўлена Полаччынай ды кантроляй над Ноўгарадам і Пековам. Вы- 
хад Літоўскага Княства на палітычную арэну зьмяняе агульны ўклад 
царкоўных справаў. 

Тагачасныя Вялікія князі Літоўскага Княства заўсёды імкнуліся 
стварыць у межах свайго Гаспадарства самастойную Праваслаўную Мі- 
траполію. Высока ставячы значэньне незалежнае Праваслаўнае Царквы 
Ў жыцьці Гаспадарства й родю Мітрапаліта й Мітрапалічае Катэдры, як 
аб'яднаўчага асяродка нацянальна-царкоўнага жыцьця, Вялікія князі 
прыкладалі ўсіх стараньняў да рэалізацыі гэтае ідэі, важна гэта было 
й з пагляду палітычнага. Імкненьне да канчатковага ўнезалежненьня 
царкоўнага было запачаткавана ўжо за часаў панаваньня князя Віценя. 

Захады Вялікіх Князёў Літоўскіх пастрыялі таму, каб Кан:тантыно- 

пальскі Патрыярх і Візантыйскі імпэратар зьвярнулі больш увагі на 
праваслаўных у межах Вялікага Княства Літоўскага ды прысьпешылі 
арганізацыю Мітраполіі. Таму стараньні Віценя аб незалежнай Мітра- 
поліі былі прыхільна прынятыя Візантыйскім Імпэратарам Андронікам 
ПЦ. і У 1291 годзе Літоўская Мітраполія была абвешчаная. 

Аб гэтым сьветчаць дакумэнтальныя дадзеныя -- запісы ў Каталёгу 
ўсіх цэркваў, падпарадкаваных у тым часе Канстантынолзальскаму Пра- 
столу. Каталёг гэны быў створаны за часаў Імпэратара Андроніка Ста- 
рэйшага Палеалёга (1282-1320 г.г.), у якім і зазначана што і тым часе 
была выдзелена асобная Літоўская Мітраполія пры Імпэратары Андро- 
ніку й Патрыярху Глікысу. 

Захаваліся гэтаксама гістарычныя запісы ў патрыяршых актах аб 
тым, што ў 1329-ым годзе на Сынодзе ў Канстантынопалі браў чынны 
ўдзел Літоўскі Мітрапаліт Феафіл; гэтым пацьвярджаецца, што першым 
мітрапалітам у Наваградку быў Феафіл, прыняўшы : пасьвячаньне ад 
грэцкага Патрыярха; паходзіў ён з грэцкага духавенства. Аб ягоным 
жыцьці й дзейнасьці гістарычных вестак захавалася мала. 

Памёр Феафіл, дапушчальна, у 1329 або ў 1330 годзе. Ведама, што 
Феогност, Мітрапаліт Маскоўскі й Кіеўскі езьдзіў на Валыяь, каб забраць 
маемасьць па Феафілу. Сын Вялікага Князя Гедыміна Любарт Дымітра, 
які княжыў у Луцку, быў самавольна заўладаўшы маемасьцю Феафіла, 
якая належала царкве. І гэты гістарычны факт пацьвярджае, што Мі- 
трапаліт Феафіл быў Мітрапалітам Наваградзкім, а сядзібаю мітраполіі 
быў Наваерадак, і Мітраполія ахоплівала вялікія, бліжэй няведамыя 
граніцы. (Гэтцэр і Фіялэк, бал.: 216, 515-514). 

Расейскі гісторык Галубінскі (том ПІ, б. 125-126 -- История Русёкой 
Церкви) піша) што нібы Мітраполія Наваградзкая ўваходзіла ў склад 
Мітраполіі Галіцкай, якая была ўтвогана прыблізна ў тым самым часе, 
але гэта не адказвае запраўднасьці, бо згодна Патрыяршых актаў (том І, 
балонкі 350, 430) Вялікі Князь Гедымін, ведаючы, што Мітрапаліт Ма- 
скоўска-Кіеўскі Феагност робіць захады з багатымі падарункамі для Па- 
трыярха, каб Патрыярх зачыніў Наваградзкую Мітраполію, вырашыў 
аб'яднаць Галіцкую Мітраполію з Наваградзкай, матывуючы тым, “што 
Епархіі Галіцкай Мітраполіі -- Тураўская, Луцкая і Уладзімірская 
знайходзіліся ў Літоўскім Гаспадарстве ад 1320 году. І Галіцкая Мітра- 
полія была далучана да Наваградзкай. 

Неабгрунтаваныя й прыпушчэньні прафэсара Карташэва, які піша, 
што Наваградзкая Мітраполія, зацьверджаная Ў часе імпэратара Андео- 
ніка Старэйшага, потым зьлікзідавалася, часткова дзеля таго, што Ў Лі- 
тве мала хрысьціянаў (Касташев, том І, бал. 314). Гэтыя прыпушчэньні 
напэўна адносіліся толькі да Жамойцаў, якія ня былі хрысьціянамі ў той 
чае і зусім не належалі да Літвы. Такія прыпушчэньн! праф. Карташэў 
выказвае таму, што пасьля сьмерці Мітрапаліта Феафіла Канстантыно- 
пальскі Патрыярх стрымаўся з вызначэньнем новага Мітрапаліта для 
Літоўскага Гаспадарства, але справа выкляравалася пасьля сьмерці Мі- 
трапаліта Феагноста Ў 1353 годзе. Тады на стараньні Вялікага Князя 
Літоўскага Альгерда, Патрыярх вызначыў і высьвяціў новага Мітрапа- 
літа Літоўскага --- Рамана -- і нашая Мітраполія йзноў стала дзейнай. 

Ведамыя імёны Мітрапалітаў: Раман, Кіпрыян, Балгарын Грыгоры 
Цамбляк, Гарасім Смаленскі, Макары, Солтан ды рад іншых. 

У выеснаве толькі хочацца сказаць, што як чужыя гісторыкі ні ста- 


раліся зацьміць вялікі акт стварэньня Літоўскай Мітраполіі, але яна 
абвешчана была, і была дзейная доўгі час. Ня была яна фактычна, 
праўным парадкам, зьліквідаваная. А толькі пазьнейшыя няспрыяльныя 
палітычныя абставіны ў Вялікім Княстве Літоўскім былі перашкодаю 
да ўзмацненьня нашае Сьвятое Беларускае Аўтакефальнае Праваслаўнае 
Царквы. Далучэньне-ж беларускіх тэрыторыяў да Маскоўшчыны Ффар- 
мальна перапыніла Яе існаваньне. Але Яна жыве. 


З дакладу Архіепіскапа Андрэя. 
ў Брукліне, 24. 10. “І. 


АРХІЕПІСКАП АНДРЭЙ 
НА АРХІПАСТЫРСКАЙ ВІЗЫТАЦЫІ 
У АНГЕЛЬШЧЫНЕ 


РУКАПАЛАЖЭНЬНЕ НОВАГА СЬВЯТАРА 


Галоўнаю мэтаю выезду Ўладыкі Андрэя ў Англію было перадусім 
рукапалажэньне Ў сан йерэя брата Яна Пякарскага. 

Падарожжа да Англіі, пры сучаснай паветранай камунікацыі, з Нью 
Ёрку да Лёндану трывае звычайна ад б-ці да 7-мі гадзінаў. І 293-га жні- 
веня, у дзень выезду Ўлаыкі, самалёт раньняю парою апусьціўся на 

аэрадроме ў Лёндане. А гадзіне адзінаццатай таго самага дня Ўладыка 
Андрэй быў ужо ў Манчэстэры, у доме Пратаерэя Яна, куды ўвечары 
прыбыў і кандыдат на йерэя Ян Пякарскі, і дзе абмеркавалася справа 
пасьвячаньня яго Ў сан дыякана ў Брадфордзе. 

Прыгожай раніцай у нядзелю 29-га жнівеня адбылося падарожжа 
з Манчэстэру ў Брадфорд прыватнай машынай ахвярнага верніка брата 
Гінко, які суправодзіў Уладыку і ў далейшую мясцовасьць Нотынгам, 
дзе паводля ўплянаваньня мелагя адбыцца Багаслуждба. 

Прыехаўшы ў Брадфорд, сьпярша завіталі да гасьціннай сям'і Ле- 
мяшонкаў, дзе Уладыку спаткаў мітрафорны Пратаерэй а. Аўген, які 
прыехаў з Бельгіі на ўрачыстасьць рукапалажэньня. 

Першая Архігэйская Багаслужба адбылася ў Праваслаўнай Укра- 
інскай Царкве. Пры ўваходзе ў Царкву Ўладыку спаткаў з хлебам і соль- 


лю Старшыня Царкоўнае Рады Ўкраінскай парафіі, а ў Царкве -- на- 
стаяцель парафіі Пратаерэй а. Міхаіл ды здаровыя й вясёлыя твары 
вернікаў. 


Архірэйскую Багаслужбу ўзначальваў Уладыка Андрэй у асысьце 
мітрафорнага Пратаерэя а. Аўгена, Прат. а. Яна, Прат. а. Міхаіла і а. 
дыякана Канстантына Мацяшука. 

Пасьля аблачэньня да катэдры Архірэя быў падведзены кандыдат 
на дыякана для пасьвячаньня яго ў іпадыяканы. Рукапалажэньне ў 
дыяканы адбылося ў часе Сьвятой Літургіі. 

Пасьля Багаслужбы сьвятарства й госьці былі запрошаныя на су- 
раехалі да Беларуска-Грамадзкага Клюбу на прыняцьцё ў чэсьць Ула- 
дыкі. Пры ўваходзе ў дом адбылося сардэчнае спатканьне Ўладыкі з хле- 
бам-сольлю й з кветкамі. У часе пачастунку шчырае прывітаньне вы- 
галасілі -- Старшыня Галоўнай Управы ЗБВБ сп. Міхалюк, Сакратар 
сп. Калбаса, Пратаерэй а. Міхаіл і Др. Смірэка ад Украінцаў. Узрушаны 


9 


Ўладыка Андрэй, шчыра дзякуючы за прывітаньне, выказаў сваю ра- 
дасьць ад спатканьня з вернікамі, зь якімі перад 10-ма гадамі, яшчэ ў 
сане йерэя, разам тварылі пачаткі рэлігійнага жыцьця ў Ангельшчыне. 

У сыботу 4-га верасьня Ўладыка Андрэй меў даклад на тэму су- 
часнага стану БАПЦарквы ў вольным сьвеце, і аб жыцьці й дзейнасьці 
Беларусаў у Амэрыцы. На даклад сабраліся вернікі з Брадфарду, Лідсу 
й ваколіц. Па дакладзе разважаліся пытаньні рэлігійнага жыцьця, а 
галоўнае -- надзённая неабходнасьць будовы царквы ў Брадфордзе, дзе- 
ля чаго Ўладыка раіў неадкладна выбраць будаўляны камітэт. 


ВІЗЫТАЦЫЯ ў МАНЧЭСТЭРЫ 


У нядзелю 5-га верасьня Архірэйская Служба Божая была ў Ман- 
чэстэры. У.ко а гадзіне 10-ай рана, калі яшчэ адбывалася ангельская 
Багаслужба, пачалі зьбірацца вернікі ня толькі з Манчэстэру, але й зь 
іншых местаў, і ня толькі Беларусы, але й іншанацыянальныя. У гэтай 
Багаслужбе ўжо прымаў удзел новавысьвячаны дыякан а. Ян Пякарскі. 

Пасьля Херувімскай Песьні дыякан Ян прыняў пасьвячэньне ад Ар- 
хіепіскапа Андрэя ў йерэі. Пасьля сьв. Літургія прадаўжалася звычай- 
ным парадкам і закончылася сьпевам , Магутны Божа” ды выгалаішэнь- 
нем многалецьця Ўладыку, новапасьвячанаму сьвятару і ўсяму Бела- 
рускаму Народу. 

Па Багаслужбе было прыняцьцё ў клубе, у чэсьць Уладыкі Андрэя 
й новапастаўленага йерэя. 

У сыботу, на сьвята Сьцяцьця Галавы Яна Хрысьціцеля Багаслужба 
была адпраўлена ў капліцы ў доме Пратаерэя й Матушкі Абабуркаў. 

Па Багаслужбе Уладыка Андрэй адправіў паніхіду над магілаю сьв. 
пам. Пратаерэя Палякова, які пахованы на магільніку каля ангельскае 
царквы; і ангельскі сьвятар, які быў на той час у Царкве, запрасіў 
Уладыку ўвайсьці ў Царкву для сьвятаслаўленьня яе. 


У НОТЫНГАМЕ 


Чарговая Саборная Архірэйская Багаслужба адбылася 12-га ве- 
расьня ў Нотынгаме. Багаслужбы тут адбываюцца Ў прыгожай Царкоў- 
цы з Іканастасам, якую дображычлівыя ангельцы адпускаюць для пра- 
васлаўных Беларусаў У Нотынгаме. Яшчэ перад прыходам Уладыкі гэ- 
тая Царква не магла зьмясьціць усіх вернікаў, і амаль палова стаяла 
ў праходзе й каля Царквы. Гэта была першая Багаслужба, у якой елу- 
жыў новапасьвячаны сьвятар. Прыгожа сьпяваў хор пад кіравецтвам ма- 
тушкі Паляковай. 


Вернікі гэтае Парафіі -- пераважна былыя лясныя стражнікі на 
Беларусі. Калі бальшавікі ў 1939 годзе занялі заходнюю частку Бела- 
русі, то пачалася іхная акцыя вывазу людзей ім непажаданых. І лясныя 
стражнікі трапілі амаль у першую чаргу. Ім ня было пададзена ніякага 
абвінавачаньня, бо яны ня мелі ніякае віны. Іх хапалі бяз ніякіх выясь- 
неньняў, грузілі, як звыклы груз, у цягнікі ды вывозілі ў сібірскія нетры, 
дарогаю, якую паказаў маскоўскі царскі урад. Гэтыя людзі вельмі на- 
божныя. З вялікай прачуласьцю яны ўспрынялі Архірэйскую Багаелуж- 
бу. Некалькі дзясяткаў душ прыступілі да споведзі й прычасьця. Суполь- 
нае маленьне, прачулая казань Уладыкі, прыгожы сьпеў хору ў часе 
Сьв. Літургіі, а на заканчэньне , Магутны Божа” --, усё гэта ўспрыма- 

лася з асаблівым пачуцьцём, збліжала людзей духова, лучыла іх у адну 
хрысьціянекую сям'ю. 

На супольным абедзе, у запоўненай людзьмі вялікай залі, Уладыка 
Андрэй з вялікім задаваленьнем знаёміўся з парафіянамі, зь якімі знаё- 
міў Уладыку Пратаерэй а. Ян. 

Пабыт і шчырае разьвітаньне з Беларускаю Грамадаю Ў Нотынгаме 
пакінулі незабыўны ўспамін. 


У БІРМІНГАМЕ 


У нядзелю 19-га верасьня Архіепіскап Андрэй разам з сьвятарствам 
і харыстамі накіраваліся ў Бірмінгам. Гэта вялікі мільяновы горад, але 
чамусьці тут знайшла прытулак невялікая колькасьць беларускіх сем'яў. 
Але на Багаслужбу прыбыло людзей ня менш, як і ў іншых наведаных 
ужо беласускіх асяродках: прыехалі людзі з Лёндану ды з суседніх 
Бірмінгаму местаў. Гэты-ж асяродак Беларусаў Уладыку добра знаёмы, 
бо часта яго наведваў, калі быў у сане йерэя, як жыў у Ангельшчыне. 

Сьвятая Літургія была адпраўлена належным чынам, як і ў папярэд- 
ніх асяродках. Пасьля Багаслужбы Ўладыку давялося пачуць ад нека- 
торых асобаў, што яны першы раз чуюць зьбеларушчаную Багаслужбу 
й казань у беларускай мове, і гэта іх вельмі ўзрадавала. 

На супольнай бяседзе спажывалі добра прыгатаваны абед, спраў- 
лены рукамі жанчын Ангелек -- жонак Беларусаў. 

У часе абеду выслаўляліся прывітаньні й прамовы, у якіх выказва- 
лася думка набыць у Бірмінгаме дом і зрабіць там Беларускі Нацыя- 
нальны асяродак. 


У ЛЁНДАНЕ 


У сталічным месьце Англіі -- Лёндане Беларусы выбралі для Ар- 
хірэйскай Саборнай Багаслужбы дзень 26-га верасьня. Ангельская Цар- 
ква для Багаслужбы была замоўленая за колькі тыдняў раней. Як гэта 
ні дзіўна, але знайшюўся ліхадзей, які стараўся перашкодзіць адправе 
Багаслужбы й намаўляў ангельскага сьвятара ня даць Царквы для Са- 
борнай Багаслужбы. Зразумела, гэта зрабіла на сьвятара толькі дзіўнае 
й ныпрыемнае уражаньне. 

Багаслужба ў успомненай Царкве мела распачацца пасьля ангель- 
скае Багаслужбы. Таму яшчэ да прыезду Ўладыкі каля Царквы чакала 
яго вялікая грамада людзей. Як і ўсёды, напачатку адбылося ўрачыстае 
спатканьне, і адразу пасьля аблачэньня Ўладыкі пачалася Сьв. Літургія. 
Прыгожа пяяў мяшаны хор у суправодзе сп. Пікарды. 

Пасьля Багаслужбы адбылося ўрачыстае прыняцьцё з абедам, які 
прыгатавалі жанчыны Беларускі, якія належаць да ЗБВБ. 

28-га верасьня, на жаданьне Беларусаў з Лёндану, Уладыка Андрэй 
зрабіў даклад на тэму , БАПЦарква й Беларускія арганізацыі Ў Амэ- 
рыцы”. Па дакладзе ставіліся й разважаліся пытаньні: аб стане старой 
беларускай эміграцыі ў Амэрыцы, аб спосабе злучэньня ўсіх беларускіх 
парафіяў у вольным сьвеце, аб служэньні некаторых Багаслужбаў пабе- 
ларуску, аб дзівоснай і варожай для БАПЦарквы дзейнасьці сьвятароў- 
Беларусаў, якія належаць да юрысдыкцыі Ўсяленскага Патрыярха, ды 
іншыя зьявішчы, якія ўносяць у нацыянальную грамаду фэрмэнты 
раскладу. Таксама, аб двудушнай дзейнасьці Еп. Мацьвея ў Лёндане, аб 
чым ён сам сьцьвердзіў неадказваючымі праўдзе данымі, якія паданыя 

ў каляндарыку на 1971 год, дзе мянуе сябе Епіскапам Польскае ІІра- 
васлаўнае Царквы й адначасна Епіскапам Беларускае Праваслаўнае 
Царквы. Выказваліся прысутнымі жаданьні аб цясьнейшым супра- 
цоўніцтве Беларусаў у Амэрыцы з Беларусамі ў Ангельшчыне й аб вы- 
даньні брашуры ў ангельскай мове з нагоды 25-ці годзьдзя аднаўленьня 
БАПЦарквы на чужыне. 

На ўсе гэтыя пытаньні Ўладыка Андрэй даў задавальняючыя выясь- 
неньні. 


РЭЛІГІЙНАЯ ЎРАЧЫСТАСЬЦЬ У ЕЭМБРЫДЖЫ 
(Паводля карэспандэнцыі брата Барыса) 


Кажны чалавек у смутку ці ў радасьці жадае падзяліцца з другімі 
сваімі думкамі. Гэтак і я сяньня за пасярэдніцтвам прэсы хачу падзя- 
ліцца ўражаньнем, якое мела месца ў нас у Кэмбрыджы, у часе прыезду 
да нас Высокапраасьвячэннага Ўладыкі Андрэя. 

-Спатыкаючыся й сумуючы мы разважалі самі з сабою: няма ніякае 
пэўнасьці ці завітае да нас Уладыка, бо ў Кэмбрыджы жыве вельмі 
мала Беларусаў. Але раптоўна брат Гралеўскі прывёз радасную вестку, 
што Ўладыка Андрэй будзе служыць у нас 3-га каггрычніка. Гэта вэльмі 
моцна узрадазала нас, і з дапамогаю прыязнае да Беларусаў Ангелькі 
с-ні Чэрры распачаліся захады знайсьці царкву для Багаслужбы. Справа 
гэтая была ня лёгкаю, бо ў гэты дзень ўва Ўсіх цэрквах адбываліся 
Багаслужбы, бо была , Хрысьціянекая нядзеля”. Але пасьля звароту да 
настаяцеляў некалькіх цэркваў ўдалося здабыць ня толькі прыгожую 
Царкву для Багаслужбы, але вялікую залю, дзе быў прыгатаваны абед 
ў чэсьць Уладыкі й гасьцей. Да болыш радаснае ўрачыстасьці спрычыні- 
лася й цёплая сонечная пагода. У вызначаны час ужо даволі вялікая 
грамада людзей чакала каля Царквы, каб спаткаць дастойнага Ўладыку 
з хлебам і сольлю. У гэтай грамадзе былі ня толькі Беларусы, але й 


Украінцы й Расейцы, і жонкі Беларусаў каталіцкае веры й Ангельцы, 
якія даведаліся аб Архірэйскай Багаслужбе з паданае абвесткі ў мясцо- 


а? 


- 


вую газэту. Прыехалі Беларусы й з Лёндану з кіраўніком Галоўнае 
Ўправы ЗБВБ сп. Міхалюком і Ангелькаю Вераю Рыч, паэткаю, якая 
пералажыла выбраныя вершы з беларускае паэзіі на ангельскую мову, 
а сёньня сваім прыгожым альтам упрыгожвала хор. Чакалі на прыезд 
Уладыкі й сьвятары: Пратаерэй Я. Абабурка і а. Я. Пякарскі, якія 
асыставалі Ўладыку Ў часе Багаслужбы. 

Бось пад'ехала да Царквы машына, зь якое высеў наш вялікі Ду- 
хоўнік Нацыянальнае Незалежнае Царквы й Малітоўнік за Беларусь 
і Яе Народ Архіепіскап Андрэй. 

Пры ўваходзе ў Царкву спатыкаюць Яго палкімі словамі Ангелька 
з Беларусам, а ў Царкве а. Ян Пякарскі. Пасьля аблачэньня Ўладыка 
багаслаўляе Прат. Я. Абабурка, які гучным басам распачынае Бага- 
службу, а потым далучыўся да яго й а. Я. Пякаўгскі з сваім прыгожым 
тэнарам. Грэцкі Сьвятар з сваімі парафіянамі, адправіўшы сьв. Літургію 
для Грэкаў, гэтак сама прышоў да нас. Хор мэлёдыйным сьпевам пабу- 
джаў вернікаў да малітоўнага пачуцьця. Прыгожая пропаведзь Уладыкі 
на эвангельскую тэму і аб значэньні БАПЦарквы ўзрушыла вернікаў 
да сьлёз. 

Пасьля Багаслужбы ўсе былі запрсішаны на супольны абед і перай- 
шлі у вялікую залю, дзе ўжо быў прыгатаваны на дзіва багаты абед, ста- 

раньнем бр. Гралеўскага, шчырай прыяцелькі Беласусаў сп-ні Чэрры 
й Матушкі Аляксандры ўладжаны. Пасьля асьвячаньня ежы й пасілкаў 
распачаліся прамовы: Старшыні Галоўнае Управы, сп. Гралеўскага, прад- 
стаўніка ад Украінцаў, с-ні Веры Рыч і Ўладыкі Андрэя, ды Грэцкага 
Сьвятара. Пасьля кажнае прамовы прысутныя гучна гьпявалі Многія Ле- 
ты! Ня менш важным для нас было й знаёмства нашых сьвятароў з Сьвя- 
таром Грэцкім, якія дагаварыліся супольна абслугоўваць праваслаўных 
вернікаў у Кэмбрыджы й ваколіцы.”). 
Вось гэткаю нашаю радасьцю я й хацеў падзяліцца з усімі. 
Вернік Барыс 


У часе пабыту ў Кэмбрыджы Ўладыка адведаў хворых, і аднаму 
зь іх удзяліў Таінства споведзі й Сьв. Прычасьця. Гэта няшчасны ча- 
лавек, які ўжо 7 год ляжыць у ложку й жыве толькі дзякуючы добраму 
лекарскаму дагляду ды дзяржаўнаму забясьпечаньню. 

Кэмбрыдж быў астатнім местам візытацыі. 

Перад ад'ездам у Амэрыку адбылася нарада Ўладыкі Андрэя з сьвя- 
тарамі, якім Архіепіскап даваў настаўленьні для далейшай працы на рэ- 
лігійнай ніве й радзіў пакласьці больш высілкаў на арганізацыю пара- 
фіяльных Радаў, а перадусім дбаць пра набыцьцё царкоўных будынкаў. 

Адведаньне ўсіх асяродкаў, дзе згрупаваны Беласусы ў Англіі, да- 
клады Ўладыкі, прыватныя кантакты з людзьмі розных нацыянальна- 
сьцяў, паразуменьні з сьвятарамі іншых нацыянальнасьцяў, як і павя- 
лічэньне ліку беларускага сьвятарства, павялічыла й аўтарытэт БАПЦар- 
квы, падняло на духу вернікаў ды падмацавала сьведамасьць таго, што 
без свае незалежнае Царквы ня можа быць поўнага нацыянальнага 
жыцьця, як і поўнай незалежнасьці дзяржаўнай. 

Час візытацыі Ўладыкі Андрэя, ад 29-га жнівеня да “-га кастыч- 
ніка, напэўна застанецца ў добрай памяці ня толькі Ўладыкі, але й вер- 
нікаў ды сымпатыкаў БАПЦарквы ў Англіі. 

Аздін з вернікў 





7) Гэта сьвятар юрысдыкцыі Архіепіскапа Макарыёса на Кіпры. Да- 
ведаўшыся аб прыезьдзе Архіепіскапа Андрэя, ён наведаў Уладыку на 
кватэры, каб абгаварыць справу супольнага абелугоўваньня вернікаў. 
У нядзелю ў Царкве пазнаёміўся з абодвымі нашымі сьвятарамі; а на 
абедзе, дзе яго сардэчна віталі, былі азначаны вехі пачатковага супра- 
цоўніцтва. 





БАРАЦЬБА ЗА ЦАРКВУ 


У кастрычніку мінулага году бальшавікі пастанавілі зьліквідаваць 
царкву ў вёсцы Зарачанцы, Горадзенскай вобласьці. Царкву забралі пад 
магазын збожжа. Усё нутраное абсталяваньне вывезьлі. Тады людзі за- 
явілі, што без царквы яны жыць ня могуць”, і на поацягу трох дзён ня 
выходзілі на калгасную працу й ня пусьцілі дзяцей да школы. Настаў- 
нікі былі змушаныя даіць каровы. З Горадна прыслалі студэнтаў да пра- 
цы Ў калгасе, але яны адмовіліся ад працы. 

Кіравецтва ,,облісполкому” змушанае было сваю пастанову ўняваж- 
ніць, збожжа з царквы вывезьці, вярнуць забранае царкоўнае абсталя- 
ваньне й адчыніць царкву для яе ўласьцівага прызначэньня. 

(,) Дзеннік Польскі” і, Дзеннік Жолнежа”, Ме 206. Лёндан.) 

ЗМОУКЛІ ЗВАНЫ СЬВЯТОЙ САФІІ 


А наш народ праліў крыві свае нямала. 

Наш край скалёсілі гарматы не адны. 

Гісторыя усю нам славу захавала, 

Хоць ня гудуць аб ёй магутныя званы”. 
Ю. Фарботка -- Звон. 


Бадай у кожнага народа, акрамя ягонай сучаснай сталіцы, 
ёсьць свой матчын горад, які ён любіць і шануе. Для Беларусаў 
ім зьяўляецца Полацак -- калыска нашае культуры й дзяржаў- 
насьці. Горад, што займеў імя, як сьведчыць яшчэ , Пачатны лета- 
піс” ад рэчкі: ,якая ўцякае ў Дзьвіну, іменям Палата”. Горад, воль- 
налюбную адпорнасьць якога з праклёнам адбіла скандынаўская 
сага ў сваёй прыпеўцы -- , Ударылі ў мячы!”. Горад, што далу- 
чыў, як сьведчыць , Слова аб палку Ігаравым” да агульнага назову 
сваіх грамадзянаў -- ,палачане” -- яшчэ паказальнае адзначэньне 
»Грозныя”. Горад Рагвалода, Рагнеды-Гарыславы, Брачыслава, 
Усяслава Чарадзея, сьвятой Еўфрасіньні-Прадселавы, Лазара Бог- 
шы, дойліда Івана, Якуба Палачаніна, Францішка Скарыны. Го- 
рад, у якім трапіўшы на абмытае крывёю прашчураў узвышша 
Ўзгорскага замку, дзе стаіць Сафійскі сабор, ськідаеш з галавы 
шапку. 


Натуральна, што за адзінаццаць стагодзьдзяў свайго гістарыч- 
нага існаваньня слаўны Полацак мусіў мець шмат каштоўных 
помнікаў мінулага, але гэтак на жаль ня сталася. Да іхняе пагібелі 
спрычыніліся ня толькі нязьлічоныя войны, а таксама абыяка- 
васьць чарговых урадоўцаў ды сьвядомая варожасьць. 

Таму хоць і вельмі ўжо далікатна, але зусім слушна У. Халіп 
у сваім нарысе Залатое кальцо старажытнасьці” з цыклю , Ахове 
помнікаў -- сілу закона”, зьмешчаным залетась у газэце , Чыр- 
воная зьмена”, маючы на ўвазе савецкую рэчаіснасьць, адзначае: 
Нашы ўзаемаадносіны з помнікамі старажытнасьці -- гэта безьліч 
парадоксаў”. І хай сабе У. Бойка і М. Земскі у сваім артыкуле з 
характэрным загалоўкам , Другая маладосьць Сафіі Полацкай” 
(,, Літаратура і мастацтва” ад 5-га жніўня 1969 г.) і захапляюцца: 
»Але вось добрыя рукі кранаюцца Сафійкі... Мудрыя рукі рэстаў- 
ратараў...” аднак, дадам, няма ў нае аніякае веры ў дабразычлі- 
васьць да яе тых, хто гэтымі рэстаўратарамі кіруе. І дарэчы -- 
мянуючы сабор сьвятой Сафіі Сафійкай, ці ня йдуць два кагадзе 
прыгаданыя аўтары сьледам за футурыстычным вульгарызатарам 
Маякоўскім, які вядомы храм Васіля Блажэнага ў Маскве перайна- 
чыў на Ваську? 

Сучасны Сафійскі сабор не зьяўляецца помнікам сівой стара- 
даўніны. Пабудаваны ў 1750-м годзе ў стылі позьняга барока, ён 
уяўляе з сябе, хоць і паўнацэнны ў архітэктурным сэнсе, але усё-ж 
футарал над рэшткамі старажытнай Сафіі, якая часткова ўвайшла 
ў адну са сьценаў цяперашняга будынку, а галоўным чынам заха- 
валася ў ягоным сутарэньні. Да Другой сусьветнай вайны сабор 
скарыстоўваўся, як збожжасховішча. Сотні пудоў збожжа былі 
ссыпаныя беспасярэдня на падлогу, якая ў выснаве асела, і не 
правалілася канчаткова толькі таму, што яе зьнізу падтрымлівалі 
пілоны -- цагляныя слупы старой Сафіі. 

Навуковая экспедыцыя дзеля ўліку помнікаў гісторыі й маста- 
цтва, якую мне давялося ачольваць, зьвярнулася ў 1939-м годзе 
з просьбай аб высяленьні збожжасховішча ў шэраг установаў ад 
Полацкага гарсавету да Саўнаркома БССР улучна, але бяз пось- 
пеху. Па вайне тыя-ж тысячагадовыя пілоны замест збожжа пад- 
трымлівалі ня меншы цяжар папераў Полацкага архіву. І такім 
чынам безнадзейна разбураюцца рэшткі тае Сафіі што пабудава- 
ная паміж 10317-45 гадамі, гэта значыцца за часы князя Брачысла- 
ва, бацькі Ўсяслава Чарадзея. 

Калі старая Сафія дайшла да нашых дзён часткова, дык амаль 
цалкам перахавалася царква Спаса ў Спаса-Еўфрасіньнеўскім жа- 
ночым манастыры, пабудаваная ў другой палове 12-га стагодзьдзя 
дойлідам Іванам на жаданьне сьвятой Еўфрасіньні-Прадславы, уну- 
чкі Ўсяслава Чарадзея. Гэты манастыр, дзе сьвятая Юўфрасіньня- 
Прадслава і ейныя сёстры -- па крыві й па стану -- перапісвалі 
кніг., пісалі абразы, ткалі царкоўныя шаты, стаўся адным з пер- 
шых асяродкаў культуры на Беларусі. А ў царкве Спаса, што 
зьяўляецца найвыдатным помнікам старадаўнага дойлідзтва, пера- 
хоўвалася нацыянальная сьвятыня беларускага народу -- крыж 
сьвятой Еўфрасіньні-Прадславы работы Лазара Богшы. Ён бяс- 
сьледна зьнікнуў, але не за часы вайны, нібы скрадзены немцамі, 
як цяпер спрабуюць давесьці саветчыкі, а забраны апошнімі яшчэ 
ў 1932-м годзе для патрэбаў , Фонда індустрыял!зацыі”. 

Даравіты дойлід Іван пабудаваў яшчэ ў Полацку цэрквы Бель- 
чыцкага манастыра, а паміж імі Барысаглебскую, фундатарам якой 
зьяўляўся князь Барыс, дзядзька сьвятой Еўфрасіньні-Прадславы. 
Гэта ад яго пайшлі вядомыя Барысавы камяні з прачулым зваро- 
там да Бога, а ў царкве меўся ягоны патрэт-фрэска. У іншай ту- 
тэйшай царкве хаваліся полацкія князі. Усе гэтыя каштоўныя рэ- 
лігійныя, гістарычныя й архітэктурныя помнікі праіснавалі ад 12-га 
стагодзьдзя да 1928-га году, калі бальшавікі іх бяз жалю разбу- 
рылі дашчэнту. 

Яшчэ нядаўна цэнтр Полацка ўпрыгожваў велічны Мікала- 

еўскі сабор, пабудаваны ў 1588-м годзе ў стылі позьняга рэнэсанеу 
з прымешкай барока. Доўгі часе гэты будынак зьяўляўся самым 
высокім у Віцебскай губэрні, і характэрна што ягоныя сьцены ў 
скляпеньні мелі ў таўшчыню дзесяць мэтраў. Хоць сабор, як архі- 
тэктурны помнік, знаходзіўся пад дзяржаўнай аховай, тутэйшыя 
ўлады яго бяз відавочнай патрэбы некалькі год таму назад падар- 
валі. А ў 1932-м годзе разбурылі пабудаваны перад ім у 1855-м 
годзе прыгожы абеліск-помнік вайны 1812-га году, каб на ягоным 
мейсцы паставіць помнік Леніну. Між тым, за часы тае вайны ў 
Полацку і ў ягонай ваколічнасьці адбыліся лютыя бітвы. Дагэтуль 
тутэйшы мост на Палаце мае назоў Чырвонага ад тагачаснай сал- 
дацкай крыві. І ці ня зьяўляецца зьнішчэньне помніка, які ушаноў- 
ваў памяць тых салдат, зьдзекам з іхнае крыві” 

Затое здавалася застаецца толькі цешыцца, што на Ленінскай 
вуліцы, на будынку колішніх манаскіх кельляў Богазьяўленскага 
манастыру зьявілася мэмарыяльная дошка з напісам: 

»Сымон Полацкі. 1629-1680. Беларус з Полацка”. 


Пэўне-ж, толькі цешымся мы такеама й з таго, што ўвесь гэты 
манастыр разам з ягоным саборам узятыя пад дзяржаўную ахову. 
Аднак ведаем і тое, што паводля генэральнага пляну Полацка, які 
прадбачыць рэканструкцыю ўзьбярэжнай Дзьвіны; усе гэтыя ста- 
радаўныя будынкі, разам з мэмарыяльнай дошкай, падлягаюць 
зьнішчэньню. 

А як наўсуперак гэтаму зьнішчэньню хочацца думаць, што калі 
ў Бэрліне й Майнцы стаяць помнікі Іогану Гутэнбергу, у Маскве 
Івану Фёдараву, а ў Празе схіліўся над друкарскім варштатам 


Сэверын Крамарж, дык на адзін з пляцоў дарагога Полацку прый: 


дзе нарэшце, узыйдзе на пастамэнт і застыгне ў бронзе Францішак 
Скарына -- ,сын Лукаша з Полацку”. І як жа таксама хочацца 
думаць, што на стромкія званіцы Сафійскага сабору, на зьмену 
мілагучным званом, здрушчаным бальшавікамі ў 30-х гадох, новыя 
палачане ўзьнімуць новыя званы, а тыя сваім палкім заклікам 
прыгадаюць аб тых старадаўных званох, аб якіх, маючы на ўвазе 
вялікага патрыёта князя Ўсяслава Чарадзея, згадала , Слову аб 
палку Ігаравым” у сваіх прачулых радкох: 

У Полацку у сьвятой Сафіі звоняць на заутраню, 

ён у Кіеве званы гэтыя чуе”. 


Юрка Віцьбіч 

З гісторыі Беларускае Праваслаўнае Царквы 








ЛЯОНЦІ КАРПОВІЧ -- АРХІМАНДРЫТ 
СЬВЯТАДУХАЎСКАГА МАНАСТЫРА Ў ВІЛЬНІ 
(1589-1620) 


Гісторыя -- настаўніца жыцьця, казалі старадаўныя філёзафы, 
--- камора скарбаў народу, люстэрка жыцьця й творчасьці ягонай. 
Гісторыя -- крыніца натхненьня для духовых кіраўнікоў народу, 
якая зьбірае добрыя й благія весткі з жыцьця й дзейнасьці таго ці 
іншага народу. Народ, які ня ведае духовых скарбаў сваіх папярэд- 
нікаў, блукае ў цемры, ня могучы належна выкарыстаць сваіх Бо- 
жых дараў Духа, і часта ўзбагачвае сваімі талентамі іншыя народы, 
часамі навет сваіх непрыяцеляў. 

Зусім зразумела чаму нашыя нацыянальныя непрыяцелі заў- 
сёды стараліся зацямніць, або навет зьнішчыць нашыя духовыя 
скарбы, ці прысабечыць іх, і гэткім спосабам пахаваць нашую гісто- 
рыю, як духовую, гэтак і сьвецкую. Асабліва-ж гэта выразна ў гісто- 
рыі нашае Праваслаўнае Царквы, аб якой нашыя ,добрыя” суседзі 
стараліся й цяпер стараюцца стварыць уражаньне, што быццам Бе- 
ларускае Праваслаўнае Царквы ня было ніколі. А тым часам яна 
ня толькі была, але была й вельмі багатая, прыгожая, слаўная. 

Адным з выдатных рэлігійных і вельмі слаўных ды непахісных 
змагароў за Праваслаўную веру й за, сваю Беларускую Праваслаў- 
ную Царкву ў 16-тым стагодзьдзі быў Архімандрыт Ляонці Кар- 
повіч. 

Нарадзіўся Ляонці (да манаства Лонгвін) Карповіч, бадай, у 
1580 годзе (дата няпэўная) у шляхоцкай сям'і на Піншчыне; дзе 
атрымаў адукацыю -- няведама. Няведама таксама калі пайшоў у 
Сьвятадухаўскі манастыр у Вільні. Але дакладна ведама, што быў 
высокаадукаваным чалавекам, добра ўладаў грэцкаю, лацінскаю 
й польскаю мовамі, карыстаўся сярод сваіх суродзічаў славаю пер- 
шараднага царкоўнага красамоўцы й сьвецкага прамоўцы; і гэта 
сьветчыць, што прайшоў тагачасныя вышэйшыя школы. Краса- 
моўства, ягонае сучасьнікі параўноўваюць да красамоўства Яна За- 
латавуенага. "Талентам ягоным захапляліся пісьменьнікі-палемі- 
сты, называючы Архімандрыта Ляонція ,Мужам Боганатхнённым”, 
выдатна апанаваўшым грэцкую мову, і абаронцам пабожнасьці. 

Дзеля таго, каб зрабіць свае думкі пераконваючымі й зразуме- 
лымі, Архімандрыт Ляонці вельмі часта карыстаўся прыкладамі- 
дасьледаваньнямі з навакольнага жыцьця, і асабліва з Сьв. Пісьма 
Старога й Новага Запавету ды з твораў елавутых у тым часе царкоў- 
ных пісьменьнікаў. 


Ён ня толькі пераказваў зьмест з прачытанага Эвангельля, але 
прымушаў вернікаў перажываць разам зь ім напісанае ў Сьв. Эван- 
гельлі. 

Сваімі палымянымі цудоўнымі словамі ён злагадняў і паднімаў 
душы вернікаў да неба, да Бога. Як дасканалы знаўца Сьв. Пісьма, 
ды чароўны прамоўца, Архімандрыт быў у запраўднасьці другім 
беларускім Залатавусным пасьля Кірылы Тураўскага. 

Усе ягоныя творы прасякнуты маральна-навучальным зьме- 
стам, заклікам да пакаяньня й самаўдасканаленьня, заклікам не за- 
хапляцца выгадамі зямнога жыцьця ды больш дбаць пра нябеснае, 
заклікам застацца цьвёрдым у Праваслаўнай веры. 

Уся ягоная творчасьць яшчэ не сабраная й чакае сваіх бела- 
рускіх дасьледчыкаў. З твораў да нас толькі дайшлі: , Казаньне на 
Праабражэньне Госпада Бога й Спаса нашага Ісуса Хрыста, Ка- 
заньне на Ўсьпеньне Прасьвятой й Праблагаславеннай Уладычыцы 
нашай Багародзіцы Прысно Дзевы Марыі”. якія былі надрукава- 
ныя ў аднэй кніжцы ў друкарні ў Еўі ў 1615 годзе, і, Навукі ў ня- 
дзелю перад Раством Хрыстовым” -- выдаў ў Кіеве ў 1908 годзе 
С. І. Маслоў. 

Апрача ўспомненых твораў, згодна сьветчаньня прафэсара, Іва- 
на Ўласаўскага, у бібліятэцы ў Кіева-Пячэрскай Лаўры знаходзіўся 
вялікі зборнік казаньняў з 17-га стагодзьдзя, аўтарам якога прыня- 
та было ўважаць Віленскага Архімандрыта Ляонція Карповіча, над 
якім праводзіліся досьледы, ці запраўды гэты зборнік належыць 
пяру Архімандрыта. 

Рэлігійна-грамадзкая дзейнасьць Архімандрыта Ляонція распа- 
чалася ў студзені 1609 году, калі Архімандрыт у складзе віленскіх 
паслоў выступаў на , Варшаўскім Вальным Сэйме” у абароне Пра- 
васлаўнае веры, супроць самаўладнае дзейнасьці вунійнага Мітра- 
паліта Іпація Пацея, які адабраў у Віленскіх мяшчанаў 12 Права- 
слаўных цэркваў і Брацкі Троіцкі Манастыр для вуніі. Праўда, гэ- 
тая ягоная місія не дала належных вынікаў, бо пратэст Праваслаў- 
ных быў адхілены польскімі ўладамі. 

У 1610 годзе, будучы старшым друкаром і карэктарам Віленскай 
Брацкай друкарні, Архімандрыт Ляонці выдаў твор Мялеція Смат- 
рыцкага , Фрынас”. За выданьне гэтае кнігі, на загад польскага 
караля Сыгізмунда ПІ Вазы, быў арыштаваны й пасаджаны на два 
гады ў астрог, як дзяржаўны злачынец. 

Пасьля звальненьня з астрогу ўзначаліў барацьбу Віленскага 
Праваслаўнага Брацтва супроць Берасьцейскай царкоўнай вуніі. 

У 1618 годзе Архімандрыт Ляонці пастрыг у манахі ведамага 
царкоўнага дзеяча й аўтара першае беларускае граматыкі -- Мяле- 

ція Сматрыцкага, які пазьней быў Епіскапам Епархіі Полацкай, Ві- 
цебскай і Мсьціслаўскай. 

У 1620 годзе пры аднаўленьні Епархіі Берасьцейска-Ў ладзімер- 
скай, якую ў часе прагалошаньня Берасьцейскай вуніі займаў Епі- 
скап Іпаці Пацей, згодна граматы Патрыярха Феафана, Архіманд- 
рыт Ляонці атрымаў намінацыю на Епіскапа Берасьцейска-Ўладзі- 
мерскага, але да хіратоніі не дачакаўся. Памёр у маладым веку ў 
палове верасьня 1620 году. 

На яго месца быў высьвячаны Архімандрыт Язэп (у сьвецкім 
жыцьці Езакііль) Карыянтовіч-Курцэвіч, які быў таксама знатна- 
га, роду, з тагачасных князёў Вялікага Княства Літоўскага (ад сына 
Вялікага князя Гэдыміна, Карыянта). Архімандрыт Язэп ЮЕпіекапам 
быў пастаўлены на 26 годзе жыцьця. Вучыўся ў унівэрсгытеце ў 
Падуі. Манаства атрымаў на гары Афоне ў Грэцыі. Да свае катэдры: 
Епігкапу Язэпу Курцэвічу дастацца, аднак, не ўдалося, бо кара- 
леўскім унівэрсгалам быў выданы загад схапіць яго, дзе-б ён ні зья- 
віўся, і аддаць пад суд як бунтаўніка й шпіёна. 

Як і Архімандрыт Ляонці Карповіч, Епіскап Язэп быў выдал- 
ным пэдагогам і палемістым, актыўным і рашучым дзеячом. Гэта 
ў спалучэньні з шырокімі ведамі й літарацкім талентам ставіла яго 
ў рады выдатнейшых тагачасных літаратараў. Ягоныя літаратур- 
ныя творы адзначаліся ўзьнёслым, глыбака эмацыйным рэлігій- 
ным пачуцьцём і высокімі літаратурна-мастацкімі якасьцямі. 

Такіх выдатных пастыраў мела нашая Праваслаўная Царква. 
Як Архімандрыт Ляонці Карповіч, гэтак і Епіскап Язэп, былі вялі- 
кімі сынамі Беларускага Народу, прадстаўнікамі нашае духовае ве- 
лічы, глыбокае пабожнасьці, краса душы нашых продкаў, бараць- 
біты за Праваслаўную веру. 

Апрацаваў Арх. Андрэй 


СУПРАЦЬХРЫСЬЦІЯНСКАЯ АКЦЫЯ 
БАЛЬШАВІКОЎУ 


На шостым дзясятку год свайго ўладараньня бальшавікі ўзмоцнілі 
свой галас пра ўзгадаваньне савецкага чалавека”. Адначасна ўзмага- 
ецца й настырлівае, злоснае й разьяранае змаганьне з хрысьціянствам. 
І гэта зусім зразумела. Гадоўля гэтага савецкага , чалавека” амаль цал- 
кам месьціцца ў супрацьхрысьціянскай акцыі. Бо хрысьціянства стала 
запораю на дарозе ўзросту гэтага чалавека. 

Агітпрот савецкі не падае ўзору свайго чалавека, і дарма было-б 
шукаць, -- у агітпропе праўды ніколі ня знойдзець. Але хто-ж можа быць 
лепшым узорам, калі не настаўнікі бальшавізму? У СССР -- гэта Ленін 
і Сталін, і перадусім Ленін. Ён стзарыў контур гэтага савецкага чала- 
века й пусьціў у рух усю машыну бальшавіцкага строю. Сталін нічога 
новага ня ўнёс. Ён толькі даў найяскравейшы ўзор бальшавіка, паказаў 

яго, як кажуць, у нагаце сваёй, і самі бальшавікі спужаліся гэтае на- 
гаты, і нібы выцураліся Сталіна для вока людзкога. Гэткія-ж , савецкія 
чалавекі”, як Ленін ці Сталін ці іхныя насьлядоўцы, лепш-бы не раджа- 
ліся на сьвет. 

Напханы матарыялізмам, бальшавізм разглядае чалавека так, як 
і кажную іншую жывёліну. І на гэтай жывёльнай, зьвярынай частцы 
чалавечай істоты, якая ў чалавеку яшчэ досыць значная, будуе сваю 
ўладу. Таму для бальшавікоў так лёгка дапушчальна было зьнішчыць 
дзясяткі мільёнаў людзей і таму так безаглядна лёгка запіхаць здаровых 
людзей у псіхіятгрычныя спэцыяльныя заклады, дзе намагаюцца кале- 
чыць душы людзкія, і так лёгка ўздымаць зьнішчальныя акцыі супраць 
чалавечых пераконаньняў, жыцьцёвых укладаў і веры, балазе фізыч- 
ная сіла цяпер па іхным баку. 

Хрысьціянская навука мае дачыненьні з чалавекам адухатвораным, 
дзе кажная адзінка мае сваю асаблівасьць і сваю цану, і дзе ў аснову 
сужыцьця людзкога кладзецца любоў, а ня тое праклятае ,клясавае зма- 
ганьне”. Дарэчы сказаць, што ў СССР клясаў тых якія дралі вочы баль- 
шавіком, ужо няма -- затое стварыліся новыя, савецкія, з партыйнай 
кастай наверсе. А змаганьне тое ня спыняецца, і тых ворагаў народу” 
не зьмяншаецца. Бязумоўна, хрысьціянства становіць абсалютную су- 
пярэчнасьць бальшавізму і на ніякія кампрамісы з бальшавізмам ня 
пойдзе. Таму на яго з такою зацятасьцю й разьяранасьцю бальшавікі й 
нападаюць. 


Змаганьне з хрысьціянствам вядзецца пад шыльдай атэістычнай 
прапаганды. Але й тут агітпроп лжэ. Атэізм, скажам так, -- субетанцыя 
не актыўная, а хутчэй пасыўная: адмова веры ці абыякавасьць. А такія 
злосныя наскокі на хрысьціянства й зацятасьць, і сталасьць змаганьня, 
каб зьнішчыць яго -- гэта не з атэізму паходзіць. Фактычна супраць 
хрысьціянства балышавікі выстаўляюць сзваю рэлігію, якой пакуль (што 
няма яшчэ назову і якую можна прыблізна акрэсьліць, як некае ка- 
бальнае ідалапаклоньніцтва. Калі Хрыстовую навуку людзі крытыкуюць, 
то, аднак, за гэта кары не паносяць. А хто адважыцца крытыкаваць 
»навуку” Леніна, каб ня быць за гэта абвешчаным псіхічна хворым ды 
запратаным у тыя жахлівыя псіхіатрычныя заклады” Або высланым 
у канцэнтрацыйныя лягеры? А што азначае паломніцтва да маўзалею 
Леніна на пакланеньне”? І колькі-ж ужо набудавана й настаўлена істу- 
канаў з падабенствам Леніна? І мэталёвых, і мінэральных, і дрыўля- 
ных, і пляетыковых, і саламяных, і парцяных, -- з чаго, з чаго ўжо 
ня роблена? І дзе ня стаўлена? І зь іх можна-б скласьці вежу вышэйшую 
за Вавілёнскую. Вось гэтую сваю веру ў свайго зямнога бажка бальша- 
вікі хочуць убіць у галовы людзкія, і дзеля гэтага ім трэба выціснуць 
з галоваў і сэрцаў людзкіх веру ў Хрыста. 

Супрацьхрысьціянская акцыя ў цяперашнія часы становіць, бадай, 
галоўную рупнасьць бальшавіцкае партыі. У гэтую акцыю бальшавікі 
стараюцца ўцягнуць тым ці іншым спосабам бальшыню насгльніцтва. 
У першую чаргу вышкольваюць адмысловых лектараў і прапагандыстых. 
Потым, забавязваюць кажнае прадпрыемства -- ці то фабрыка, ці калгас, 
ці школы ўсіх ступеняў і вышэйшыя вучэльні, навет бальніцы -- усё 
наставіць на змаганьне з рэлігіяй. Пераважна дзеля гэтага адчыняюць 
адмысловыя , народныя ўніверсытэты”, ладзяць сэмінары, спраўляюць 
урачыстыя, савецкія нарадзіны, шлюбы, каб недапусьціць хрысьцінаў 

і шлюбаў царкоўных. Партыйныя пастановы ўсьцяж вымагаюць, каб 
уся прэса ўлучылася ў гэтае змаганьне. 

Дваццаць другі зьезд (КПСС) паставіў перад пагтыйнымі аргані- 
зацыямі задачу -- стварыць прадуманую сыстэму навукова-атэістычнага 
выхаваньня, якая ахоплівала-б усе слаі насельніцтва й прадухіляла рас- 
паўсюджваньне рэлігійных поглядаў” (З матарыялаў 22-га Зьезду КПСС). 

Кіруючыся ўказаньнямі ЦК КПСС аб неабходнасьці ў рабоце атэіс- 
тычнага выхаваньня насельніцтва шырока выкарыстоўваць друкаваныя 
выданьні, ЦК КПБеларусі штодзённа накіроўваў работу газэт і часопі- 
саў рэспублікі, праяўляў няспынны клопат аб павышэньні іх ролі ў на- 
вукова-атэістычнай прапаганьдзе”. 

,Паўсядзённая (штодзённая, С-кі) работа партыйных і грамадзкіх 
арганізацый пры актыўным удзеле друку рэспублікі дазволіла стварыць 
падрыхтаваныя, масавыя кадры атэістаў. Ужо Ў 1965 г. ў рэспубліцы 
налічвалася 5,5 тысячаў лектараў, да 14 тысячаў прапагандыстаў і каля 
23 тысячаў агітатараў, якія ўдзельнічалі ў атэістычным выхаваньні на- 
сельніцтва. (Усе выпіскі ўзятыя з ,Весьцяў Акадэміі Навук Беларускай 
ССР” Мо 4, 1971). 

Вось чым Акадэмія ,незалежнай” рэспублікі , Беларускай ССР” вы- 
праўдваецца й пахваляецца ў пакорнай паслузе перад маскоўскімі ўла- 
дарамі! І гэта пахвальба не парожная, як тая пра бальшавіцкія дасяг- 
неньні. У запраўднасьці прапагандовы ціек шмат большы й горшы -- 
пад кантроль узятая кажная сям'я. А пра фізычныя зьдзекі й тортуры 
бальшавікі, зразумела, маўчаць. 

Натуральна, паўстае пытаньне: якія, ўсё-ж, вынікі гадоўлі ,савец- 
кага чалавека” й змаганьня з рэлігіяй” Савецкі чалавек” -- гэта пусты 
гук агітпропу. Можна сказаць, што яго ў множным ліку няма й напэўна 
ня будзе, бо й сам гэты агітпроп не ўяляе сабе яго. 

Што-ж да веры, то на яе меркі няма. І зусім не парадоксам будзе 
цьверджаньне, што вельмі часта у чалавека, які кажа -- ня вегу (у Бога) 
--, болыш веры як у таго, які кажа -- веру. І тут ніякія анкеты, ні ішто 
іншае запраўднага стану не пакажуць. А сам факт, што антыхрысьціян- 
ская напорнасьць узмагаецца, завастраецца, сьветчыць, што бальша- 
віцкая супрацьхрысьціянская акцыя поелуху ў народзе ня мае. 

Часамі ў савецкія газэты трапляюць характэрныя кагэспандэнцыіі, 
якія кідаюць сьвятло на запраўдны стан рэчаў. Адна з такіх карэспан- 
дэнцыяў была зьмешчаная ў газэце , Советекая культура” за 4-га лютага 
селета пад загалоўкам , Але атэістым быць павінен”. 

Хтось Пепеляеў, інструктар агітпропу ЦК КПБеларусі, піша: 

Насуперак запэўненьням атэістых аб адміраньні рэлігіі я заўважыў 
у царкве места Віцебску ня толькі старэнькіх, але многа маладых дзя- 
вочых твараў -- работніц Віцебскай фабрыкі ,, Кім”. 

Я даведаўся, -- кажа ён, -- што ў 1968 годзе ў горадзе было ахры- 
шчана кажнае чацьвёртае нованароджанае. Сюд-тут ды й стане хтось 
з маладых пад вянец, маючы Ў кішані камсамольскі білет... Барацьба 
з рэлігійнымі перажыткамі ў нашы дні не перастае быць цяжкою 
справаю”. 


Але-ж, якія гэта перажыткі, калі вянчаюцца маладыя з камсамоль- 
скім білетам у кішані? І каб выясьніць гэтую цяжкую справу, атэісты 
правялі ў калгасе , Чырвоная зьвязда” апытаньне. Было пашырана 337 
анкет, у тым ліку й прадстаўніком вясковай інтэлігенцыі. 

У тым-жа часе, -- кажа далей Пепеляеў: -- да пракананых атэіс- 
тых залічылася толькі 6,5 працэнтаў апытаных, да няверачых -- 204 
прц., да няпэўных -- 10,6 прц.; да абыякавых і да рэлігіі й да атэізму 
--- 104 прц., а ўся рэшта -- верачыя!...” 

Ясна з гэтае анкеты адно: што 52, працэнтаў наставілася катэга- 
рычна супраць бальшавіцкае атэістычнае прапаганды, а 30 прц. прыха- 
валася, каб не спавядацца перад агітпропам; не канечне й тыя 204 прц. 
няверачыя. 

Яшчэ больш трывожацца вернікі балыцавіцкія адказамі на пытаньне 
анкеты: -- што спрычынілася да рэлігійнасьці”? З адказаў высьвятляецца, 
што найбольш -- выхаваньне ў сям'і, потым -- уплыў і гутаркі сьвя- 
чэнна-служыцеляўЎ, наведваньне царквы й касьцёлу, і менш -- зносіны 
з верачымі, чытаньне рэлігійнай літаратуры, асабістыя няшчасьці, хва- 
робы, матарыяльныя цяжкасьці. 

Такім чынам, -- заўважае Пепеляеў: -- параўнальна высокі адука- 
цыйны ўзровень калгасьнікаў мала ўплывае на стан рэлігійнасьці. Устой- 
лівасьць рэлігійных паглядаў падтрымліваецца іншымі чыньнікамі!” 

Вось што кажуць самі верачыя: Адна даярка (адукацыя “7 клясаў) 
тлумачылася так: -- Я ніколі не задумвалася ці ёсьць Бог. Муж у мяне 
памёр, дзяцей няма, блізкіх родных таксама няма. От я й хаджу ў касьцёл 
уцяшаць душу сваю, пяю ў хоры, вельмі люблю музыку. І неяк яно 
становіцца жыць лягчэй...” 

Гэтае асьветчаньне вельмі характэрнае. Вядома, даярцы не канечне 
было спавядацца перад агітпропам, дый не бясьпечна гэта -- выказаць 
праўду да канца, што ні ў савецкай прапаганьдзе ні ў савецкага , бажка”, 
ні ў самым бальшавізьме духовай пацехі ня знойдзеш. 

Бальшавізм начале з сваімі ,багамі” прынес на зямлю няволю 
зьдзек, зьнішчэньне, народагубства, разьлевы крыві, -- там духовай уцехі 
ня знойдзеш, і шукаць яе там страшна. 

І натура рэчы так паказвае, а й факты прамаўляюць, што чым 
больш агітпроп будзе назаляць людзям і вярэдзіць душы людзкія, тым 
больш людзі, шукаючы пацяшэньня духовага, будуць зварачацца да 
Бога добрага, ласкавага, міласэрнага, Таго Хто сказаў: Прыдзеце да 
мяне ўсе струджаныя, і Я заспакою вас. С-кі 


ТОРТУРЫ ХРЫСЬЦІЯН У СССР 


Дзеннік Польскі" й , Дзеннік Жолнежа” падаюць: 

Вена, 29. 8. -- Аўстрыяцкая каталіцкая , Катцпрэзс” паведамляе аб 
.Закліку да хрысьціян у вольных краёх”, у якім праваслаўныя епіскапы 
інфасмуюць пра тортураваньне хрысьціян у СССР, у адмысловых псіхі- 
ятрычных устновах. Адзін з гэтых епіскапаў -- Павал, які жыве ў Штут- 
гарце. 

Заклік інфасмуе пра жахлівыя выпадкі забіваньня сьведамасьці У 
пацыентаў” альбо даправаджаньня да страты змы-лу праз ужыцьцё рэ- 
чываў фармацэўтычных і тортур псіхічных над асобамі арыштаванымі за 
рэлігійнае вызнаньне. 

Епіскапы маюць пэўныя весткі штонайменш пра 60 ахвяраў гэтых 
учынкаў і пра спэцыяльныя псіхіатрычныя ўстановы, што займаюцца 
гэтаю практыкаю: у Казані, Ленінградзе, Чарнігаве, Менску, Днепра- 
пятроўску, Арле і ў іншых местах. 

МІНУЛЫ 1971 ГОД У ЖЫЦЬЦІ БАПЦАРЕВЫ НА ЧУ ЖЫНЕ. 

Астатнія два гады зазначыліся цяжкімі стратамі для нашае 
царквы. У 1970-ым годзе, 9-га 3 чырвеня, адыйшоў у вечнасьць Ду- 
хоўны Дастойнік, Кіраўнік царкоўны ў ЗША, Канадзе й Эўропе, 
Архіепіскап Васіль. Сёлета, 2-га кастрычніка, упакоіўся Высока- 
дастойны Архіепіскап Сяргей, Галава Царквы й Кіраўн.к царкоўны 
БАПЦарквы ў Аўстраліі. 

Абедзьве страты цяжка адбіліся ў душах вернікаў. І асаблівую 
ўдзячнасьць у маленьнях за душы Іхныя Царква павінна складаць 
Богу і Высокадастойнаму Архіепіскапу Сяргею за тое, што ён, як 
добры Айцец, ачоліў асірочаную Царкву, а пастаўляючы ў пера- 
дастатнім годзе жыцьця свайго двух новых Епіскапаў, падбаў, каб 
і не пакінуць Царкву асірочанай. 

Стаўшы Слугою Госпада нашага Ісуса Хрыста, Сьвятой Па- 
мяці Ўладыка Сяргей узяў за мэту свайго служэньня словы Хры- 
ста: Ня вы мяне выбралі, а я выбраў вас і паставіў, каб ішлі й пры- 
носілі плён і каб плён ваш трываў. (Ян. 15, 16). 

Кіруючыся патрэбамі й жаданьнямі сваіх вернікаў, Архіпас- 
тыры ўспрынялі запавет Першаерарха з вялікім пачуцьцём. І га- 
лоўнаю праблемаю, якія разважаліся на Саборах і нарадах Епіс- 
капаў ды на паседжаньнях парафіяльных радаў, было дбаньне 
аб павялічэньні ліку сьвятарства БАПЦарквы. 

Часткава гэтая праблема была разьвязана праз рукапалажэнь- 
не ў сан йерэя брата Яна Пякарскага, у часе пастырскай візытацыі 
Ўладыкі Андрэя ў Ангельшчыне. 

Выезд Уладыкі Мікалая ў Аўстралію на паховіны Сьв. Памяці 
Архіепіскапа Сяргея прынёс і здабытак для БАПЦарквы праз да- 
лучэньне Парафіі Сьв. Апосталаў Пятра й Паўла ў Адэляйдзе да 
юрысдыкцыі БАПЦарквы. 

Да важных здабыткаў належыць і набыцьцё ўласнае Царквы 
ў Дэтройце ў ЗІЦА, пабудова й высьвячэньне ў ёй Іканастасу, 
і аднаўленьне Іканастасу ў Царкве Парафіі ў Гайлэнд Парку, ў 
штаце Нью Джэрзы. 

1971 год адзначаўся, як юбілейны -- 680-ых ўгодкаў абве- 
шчаньня Наваградзкай Мітраполіі. На нарадзе Сабору Епіскапаў 
было пастаноўлена ўрачыста адзначыць гэтае важнае здарэньне 
ў гісторыі Беларускае Праваслаўнае Царквы сьвяткаваньнямі па 
ўсіх парафіях БАПЦарквы, што было й выканана пры ўдзеле 
большага збору вернікаў. 

На будучыню мы мусім паставіць перад сабой найважнейшую 
мэту. Нашая Царква павінна энергічна пашыраць сваю місійную 
працу сярод нашага грамадзтва па ўсіх куткох вольнага сьвету, 
дзе толькі ёсьць Беларусы, і моцна змагацца з усякімі праявамі 
антыхрысьціянскіх уплываў. 

ДА ЮБІЛЕЮ ЯНКІ КУПАЛЫ Й ЯКУБА КОЛАСА 


Ад рэдакцыі. 

Наступны год будзе юбілейным годам нашых найвялікшых паэтаў -- 
Янкі Купалы й Якуба Коласа. Споўніцца 90 год ад іхнага нараджэньня, 
і 50 год ад трагічнае сьмерці Янкі Купалы. Коласе перажыў Купалу на 
14 год. І ў гэтым часе пісаў ўжо пад партыйным бальшавіцкім ціскам. 

Купала й Колас будуць слаўныя й памятныя народу тымі творамі, 
што створаныя вольнаю думкаю. Усё тое, што напісана пад прэсам баль- 
шавізму, ня мае вартасьці, бо то ўжо ня творчасьць, а вымушанае май- 
страваньне. 

Гэтта падаецца характэрнае з творчасьці паэтаў. 


Янка Купала 
У ЧУЖОЙ СТАРАНЕ 


Тут далёка, ў чужой старане, 
Ўсякі раз, як збліжаецца ноч, 
Сэрца. больлю сьціскаецца мне, 
І спакой недзе коціцца, проч. 
Думы цяжкія роем снуюць, 
Капашацца чмяльмі ў галаве, 
Сноў спазнаць залатых не даюць, 
Кожна мучыць, к загубе заве. 
Усё, што чахне, ня меў долі ў чым, 
Чорнай п'яўкай сьлізгоча ў душы... 
Аб жыцьці беспраглядным сваім 
Разважаю я ў гэтай цішы. 
Гэй, ты, гэй, прамінуўшы мой час! 
Гэй, ты, гэй, мой цяперашні дзень! 
Што я меў, што я маю ад вас? 
Дзе прасьвету хоць цень -- бледны цень? 
Роднай песьні вясёлы напеў 
Ня ўзлунаў над калыскай маей; 
Супраціўны скрозь мучыць павеў, 
Як за хлебам пашоў да людзей. 
Гоняць, гналі, дзе гнаці маглі, 
Як шалёных ганяюць сабак; 
На, сваёй, ах, на роднай зямлі 
Сустракаўся я з сонейкам так. 
На зямлі, што дзед, прадзед сьлязьмі 
І гарачай крывёй паліваў, 
Ўнук -- ужо між чужымі людзьмі -- 
Тэй зямлі трох аршын не дастаў. 
Што-ж? -- разгулівай, сыты чужак, 
Між забраных крыжоў, курганоў, 
Брат скаваны ня згіне і так: 
Ён другіх пашукае братоў. 
Гэй, ты, краю халодны, чужы, 
Прытулі бесхацінца к сабе: 
Ён цябе, як і роднай мяжы, 
Не забудзе ў прадсьмертнай кляцьбе. 

Ты, дзяўчына чужая, закрый 
Па скананьні мне зрэнкі мае, 
Ты, чужы друг, мне яміну рый, 
Віхр чужы хай памінкі сьпяе. 
Крыж пастаўце, як ставіце ўсім, 
Мае путы павесьце на ім; 
Мае сьлёзы з магілы расой 
Выйдуць путы зьядаці іржой. 


Якуб Колас 
ЗІМА Ў ПАРЭЧЧЫ. 


(З паэмы і, Новая Зямля”). 


О, добры час дзянькоў прыгожых! 
Ты зьнік у хвалях часаў Божых, 

І толькі ў думках і ўспамінах 
Жывеш -- гарыш у днёх дзяцінных. 

Дзяцінны час... Я памятаю 
Зімы прыход у нашым краі. 
Стаіць над лесам шум маркотны; 
Па небе хмары, як палотны, 
Паўночны вецер расьцілае, 

І бель над далямі зьвісае. 

І ціха стане на падворку, 

І лес жалобную гаворку, 
Свой гоман восені канчае 

І моўчкі зіму сустракае. 

А сетка белая гусьцее, 

І бліжай-бліжай сьнегам сее. 

І вось над хатай, над гуменцам 
Сьняжынкі жвавыя гуляюць, 
Садок і дворых засьцілаюць 
Бялюткім, чыстым палаценцам. 

І тут у хаце ня ўтрываеш: 

Кажух на плечы накідаеш, 
Бяжыш на двор, як той шалёны, 
Крычыш, гукаеш здавалёны, 
Зямлі ня чуеш пад сабою 

І ловіш белы пух рукою. 

ўгару зірнеш, -- як рой пчаліны, 
Снуюцца ціхія пушыны, 

ўгары зьнячэўку штурхануцца, 
Глядзіш -- і ў пары пабяруцца. 
--. Ого-го, брат! -- дзядзька кажа: -- 
Цяпер зіма напэўна ляжа! 

За санкі, Костусь, трэба брацца, 
Эх, будзеш мець дзе разгуляцца! -- 

І Костусь рады і давольны: 
Цяпер гулянак сьвет раздольны; 
Адкрыты новыя пуціны 
І круг забаў яго дзяцінны. 

І ён ад радасьці трасецца 

Ды ў мяккім сьнезе скачанецца. 

А сьнег станоўка і заложна 

Так і шуплюе. Лес набожна 

Стаіць, маўчыць і ўсё сьвятлее, 

Як-бы, здаецца, весялее. 

Назаўтра ўстанеш -- сьвет зьмянёны, 

У новых хутрах вербы, клёны, 

І ўсюды чыста, бель такая, 

ІШто проста вочы адбірае. 

Ў парканах шулы, як салдаты, 

Стаяць у стручку, зухаваты, 

Башлык высокі, шапкі новы, 

»Гура!” гукнуць табе гатовы. 
Ідзе з лапатай дзядзька з хаты 

І адграбае сьнег заўзята, 

Ў гумно і хлеў праводзіць сьцежкі, 

Ня хоча мець удзень замешкі, 

Бо ўдзень на рэчку ў на тоні 

Схадзіць рыхтуецца, Антоні. 

Мы знаем -- ён рыбак з уроды, 

І ўсякіх рыб ён знае ходы, 

Калі якая нерастуе, 

Што ёй пад густ, чаго бракуе; 

І нораў кажнай рыбы знае, 

Аб іх трактат ён прачытае, 

Ды так, што люба і паслухаць, 

Дзівіцца. будзеш і лоб чухаць. 

І гэта ўсё ня з кніг набрана, 

Ня з слоў вучонага паўпана, 

Якіх цяпер усюды досьіць: 

Ўсё гэта ўласны розум зносіць, 

Свая мазолілась галоўка, 

А ня чыя там калатоўка. 


У"ЗАПРЭТ” НА КНІГУ АРХІЕПІСКАПА АПАНАСА 


Як падае расейская газэта , Новое Русское Слово” (9 лістап. 1971 г.) 
сынод Рускай Зарубежнай Царквы налажыў забарону на пашырэньне 
кнігі , Беларусь" Архіепіскапа Апанаса, які належыць да Зарубежнай 
Царквы. 

Кніга Арх. Апанаса мае дакладны назоў: ,Беларусь в Исторической 
Государственной и Церковной Жизни”. Выдана ў Буэное Айрэсе ў Ар- 
гентыне ў 1966 годзе. У гэтай кнізе Архіепіскап Апанас праўдзіва на- 
сьвятляе гісторыю разьвіцьця й жыцьця Беларускае Праваслаўнае Цар- 
КВЫ. 

Па-за Расейцамі гісторыя нашае Царквы шмат каму ведамая. Ра- 
сейцам, якія да гэтага часу гісторыі нашае Царквы ня зналі й знаць не 
хацелі, альбо сьведама фальшавалі, кніга Архіепіскапа Апанаса звалі- 
лася, як раптоўны сьнег на галаву. Таму сынод Зарубежнай Расейскай 
Царквы налажыў забарону на яе пашырэньне, думаючы гэтым прыха- 
ваць праўдзівую гісторыю Беларускае Царквы. Учынак, бязумоўна, на- 
іўны, але кажучы парасейску, і ,нечистоплотный”. 

З ДЗЕЯЎў УКРАІНСКАЕ ЦАРЕВЫ 


Сабор Епіскапаў Украінскае Праваслаўнае Царквы ў ЗША і Укра- 
інскае Аўтакефальнае Праваслаўнае Царквы ў Эўропе й Аўстраліі 
пастанавіў аб'яднаць гэтыя Цэрквы й стварыць адзіны сталы 
Сабор Епіскапаў і выбраць на Старшыню гэтага Сабору Мітрапаліта 
Мсьціелава, галаву Праваелаўнае Царквы ў ЗША. 

Украінская Праваелаўная Царква ў Канадзе, якую ўзглаўляе Мі- 
трапаліт Іларыён, але з прычыны ягонага нядугу кіраваньне гэтаю 
Царкваю Ўўзложана на Архіепіскапа Міхаіла, удзелу ў Саборы ня пры- 
мала. Але Архіепіскап Міхаіл прыслаў прывітаньне Сабору, які нядаўна 
адбыўся Ў Філядэльфіі з удзелам духавенства й вернікаў і Які паставіў 
Архіепіскапа Мсьціслава на Мітрапаліта. Таму украінская прэса выказвае 
надзею на Ўўстанаўленьне царкоўнай лучнасьці між усімі праваслаўнымі 
Украінцамі ў Паўночнай Амэрыцы. 


УКРАІНСКАЯ ГРЭКА-КАТАЛІЦКАЯ ЦАРЕВА 


Украінская Каталіцкая Царква вядзе свой пачатак ад Берасьцейскай 
вуніі 1596 году, калі Кіеўскі Мітрапаліт Рагоза з 5-ма сваімі Епіскапамі 
й з трыма архімандрытамі пацьвердзілі акт зьяднаньня Украінскае Цар- 
квы з Царквою Каталіцкаю. 

Як вядома, пасьля падзелу Рэчы Паспалітае, на Украінскай тэры- 
торыі, якая адыйшла да Расеі, вунійная Царква была зруйнаваная, а вер- 
нікі былі сілком далучаны да Расейскай Праваслаўнай Царквы. Аднак 
астоя гэтае Царквы засталася на тэй частцы украінскай тэрыторыі -- 
у Галіччыне -- якая адыйшла да Аўстра-Вугорекай імпэрыі, і дзе, на 
падставе Ужгародзкай Вуніі Ў 1646 годзе, адбылося далучэньне да Грэка- 
Каталіцкай Царквы. 

Па Другой Сьвятовай вайне й гэтая частка украінскае тэрыторыі 
была прылучаная да СССР, і на гэтай частцы Грэка-Каталіцкая Царква 
была зруйнаваная. 

Але на выгнаньні апынулася досыць вялікая колькасьць украінцаў 
вуніятаў з вялікшай часткаю духавенства. 

У першых днёх лістапада сёлета ў Рыме ў Царкве сьв. мучаніка: 
Сергія й Вакха адбыўся Сынод украінскіх каталіцкіх епіскапаў. Пры- 
сутных было 16 епіскапаў, і чатыры ўпаважненьні ад няпрысутных. Бы- 
ло пастаноўлена выбраць сталы незалежны Сынод з чатырох епіскапаў 
пад главенствам Архіепіскапа Іосіфа Сьліпога й дамагацца поўнае неза- 
лежнасьці Царквы начале з сваім Патрыярхам. 

Гэтая пастанова прынятая супраць волі Папы Рымскага, які на гэта 
ня даў свае згоды й пасьвячаньня. 


ХРОНІКА 


УРАЧЫСТАЕ СЬВЯТКАВАНЬНЕ 6380-х УГОДКАЎ 
НАВАГРАДЗКАЕ МІТРАПОЛІІ 


У Нью Ёррку 24-га кастрычніка Парафіі Сьв. Кірылы Тураўскага 
ў Нью Ёрку й Жыровіцкае Божае Маці ў Гайлэнд Парку супольна пра- 
вялі юбілейнае сьвята заснаванньня Праваслаўнае Наваградзкае Мітра- 
поліі Ў 1291 годзе. Ад гэтае даты вядзе свой пачатак Беларуская Аўта- 
кефальная Праваславная Царква. 

Урачыстую сьв. Літургію ў Саборы Сьв. Кірылы Тураўскага ад- 

служыў Архіепіскап Андрэй у суслужэньні айцоў Васіля Кендыша й Кар- 
па Стара. Пасьля Літургіі была адслужана Паніхіда па сьв. памяці Архі- 
гпіскапу Сяргею. 
Па Божай Службе, на агульнай бяседзе ў залі пад царквой Ўладыка 
Андрэй прачытаў даклад пра першую Незалежную Праваслаўную Мітра- 
полію Ў Наваградку -- былой сталіцы Вялікага Княства Літоўскага 
(зьмешчаны ў гэтым нумары , Г. Ц.”). 

У часе абеду выступалі прамоўцы з прывітаньнямі, адзначаючы важ- 
насьць для БАПЦарквы гэтага Акту й падаючы некаторыя ва“кныя для 


нашае Царквы гістарычныя факты. 


Парафія ў Кліўленьдзе 


а 


У гэтым годзе Парафія ў Кліўленьдзе асаблізы націск клала на 
ладжаньне рэлігійных абыходаў, аб якіх тут і дазволім сабе падзяліцца 
з чытачамі ,Голасу Царквы”. 

4-га красавіка захадамі сяброў Парафіяльнае Рады быў зарганіза- 
ваны ,Вялікапосны Абед”, на якім Уладыка Андрэй прачытаў даклад 
аб муках Хрыста, сястра Іса Каляда-Смірнова зчамастацку прадэкля- 
мавала паэму , Сьмерць Хрыста”. 18-га красавіка -- на Вялікдзень, -- ад- 
разу пасьля Ўсяночнае й Сьв. Літургіі, вернікі зыйшліся ў Царкоўнай 
залі на Вялікоднае разгаўленьне. 

У дзень Маці, 5-га травеня, пасьля Багаслужбы ў Царкве, вернікі 
сабраліёя “У Царкоўнай Залі, дзе Бацькі прыгатавалі для Матак абед, 
у часе якога быў прачытаны прынагодны рэфарат і даручаны кветкі 
для найстарэйшых Маці Парафіі. 

Урачыстае сьвяткаваньне Парафіяльнага Сьвята сёлета адбылося дня 
23-га травеня. Архірэйскую Багаелужбу ўзначальваў Уладыка Андрэй 
у асысьце прат. а. Ляонція, пратадыякана Сазіцкага й дыякана Стралко. 
Малебен да Жыровіцкае Божаз Маці, Крыжны Ход навакола Царквы, 
чытаньне належных Эвангельляў, мэлёдыйны сьпеў хору пад кіравецтвам 
бр. Кіслага -- поўнілі душы вернікаў малітоўным пачуцьцём. Уладыка 
Андрэй прачытаў на банкеце даклад у чэсьць Парафіяльнага сьвята. 
Горача вітаў прысутных з нагоды Храмавога сьвята ад імя Украінцаў 
Прат. а. Ляонці, а ад казакоў Мозгавой. 

20-га чырвеня, у гадавіну сьмерці сьв. пам. Уладыкі Васіля, была 
адпраўлена Паніхіда, а парафіяне адзначалі Ягоную памяць Жалобнаю 
Вячэраю. 

І8-га ліпеня Ўладыка Андрэй з нагоды свайго 70-годзьдзя ад дня 
нараджэньня справіў Банкет. На банкеце было прачытана шмат пры- 
сланых прывітаньня, а прысутныя віталі вусна. 

25-га ліпеня чарговая Багаслужба адбылася на вольным паветры 
на селішчы , Полацак”. Спрыяльная пагода спрычынілася да вялікага 
збору вернікаў. Пасьля Багаслужбы адбыўся царкоўны пікнік. 

Увялося ў звычай у Парафіі штогоду адзначаць , Дзень Удзячнасьці”. 
Сёлета гэты дзень вызначаны на. 21-га лістапада, адначасна з юбілейным 
сьвятам -- 680-ых угодкаў заснаваньня Наваградзкай Мітраполіі. 

Пасьля Сьв. Літургіі ў Царкве быў аделужаны Малебен Удзячнасьці. 
У царкоўнай залі быў прыгатаваны шчодры абед з індыком. У часе 
абеду Ўладыка Андрэй прачытаў даклад аб ,Значэньні Наваградзкай 
Мітраполіі ў гісторыі БАПЦарквы. У дакладзе прыпомнены мінулыя 

падзеі, паўтарыліся добра ведамыя факты, прыпаміналіся імёны Нава- 
градзкіх Мітрапалітаў і іншых гістарычных дзеячоў таго часу. 

Да нутраное дзейнасьці Парафіі трэба залічыць уладжаньне ў Па- 
рафіяльным Доме канцылярыі, брак якое даўно адчуваўся. 

Усе парафіяне з вялікім жалем успрынялі сьмерць Галавы БАПЦаў- 
квы Архіепіскапа Сяргея, у шчырым маленьні за супакой Ягэнае душы. 

Апрача нутраное дзейна-ьці, як Кіраўнік Парафіі, гэтак і некаторыя 

парафіяне ўспамагалі Парафіі БАПЦарквы ў Дэтройце, як Божымі Служ- 
бамі, так і матарыяльнай дапамогай. 


З АЎСТРАЛІІ 


Парафія у Мэльбурне 

Прыкладам папярэдчых гадоў і ў гэтым годзе пасьля Сьв. Літургіі 
Ў Нядзелю Апостала Тамаша а. Аляксандар з хорам і ладнаю коль- 
касьцю вернікаў Парафіі Сьв. Антона, Яна й Еўстафа ў Мэльбуряс 
наведалі магільнік, каб над магіламі памаліцца за супакой душ адый- 
шоўшых на вечны супачынак. Адначасна Кісаўнік Парафіі Прат. Аляк- 
сандар пасьвяціў памятнік, пастаўлены на магільніку на дзялянцы, што 
належыць да Беларусаў. У часе адправы паніхідаў да Беларусаў далу- 
чыліся іншыя нацыянальнасьці, якія ў гутарцы вельмі цікавіліся па- 
радкам на беларускім магільніку. 

29-га жнівеня ў Мэльбурне адбыліся хрысьціны дачкі Яна й Галіны 
Дохэрты, якой далі імя Аляксандра, а 25-га верасьня ахзышчаны быў 
сын Яна й Шэрлы Карп. Сына назвалі Дарафей. Няхай Госпад Бог наш 
абдарыць новаахрышчаных добрым здароўем, каб расьлі на пацеху баць- 
ком, а Беларускаму грамадзтву на карысьць. 

Дня 2-га кастрычніка ў Мэльбурне адбылася рэлігійная Канфэрэнцыя, 
якую склікала Сусьветная арганізацыя Цэркваў. У канфэрэнцыі брала 
ўдзел духавенства й прадстаўнікі ад розных рэлігійных і сьвецкіх асга- 
нізацыяў: сацыяльнага забясьпечаньня, аховы здароўя й культуры й інш. 
Беларусаў рэпрэзэнтаваў Прат. а. Аляксандар. 

24-га кастрычніка Прат. а. Аляксандар, Клер і Парафіяльная Рада 
ў Мэльбурне радаена віталі Ўладыку Мікалая. У часе сьв. Літургіі, якую 
адправіў Уладыка ў асысьце а. Аляксандра ў Царкве прысутнічала боль- 
шая колькасьць вернікаў. Архірэйскую Багаелужбу вернікі ўспрынялі 
з радасным рэлігійным узбуджэньнем. 

24-га кастрычніка Ўкраінская Аўтакефальная Праваслаўная Царква 
Ў Мэльбурне адзначала 50-ці годзьдзе абвешчаньня Аўтакефаліі. На сьвят- 
каваньне была запрошана й Парафія БАПЦарквы Сьз. Антона, Яна й 
Еўстафа, якую рэпрэзэнтаваў Кіраўнік Парафіі Пратаерэй а. Аляксандар 
Кулакоўскі. 


Юбілейнае сьвяткаваньне 
І-га лістапада Парафія БАПЦарквы ў Мэльбурне ўрачыста адзна- 


чыла 680-я ўгодкі заснаваньня Наваградзкай Мітраполіі. На сьвятка- 
ваньне прыехаў Ўладыка Мікалай, які ў суелужэньні Прат. а. Алякган- 
дра здправіў Архірэйскую Сьв. Літургію. Сьпяваў узмоцнены новымі 
харыстамі хор пад кіравецтвам рэгента бр. Мікалая. 

Прысутны на абедзе Ўладыка Мікалай выказаў асаблівае значэньне 
йснаваньня парафіяў БАПЦарквы ў сучасным Вольным Сьвеце, бо без 
рэлігійнага задзіночаньня ўсе мы загубіліся-б сярод чужынцаў; а таму 
радзіў паклапаціцца набыць уласны будынак, дзе-б магла зьмяшчацца 
й Царква. 

З Ангельшчыны 


Візытацыя Архіепіскапа Андрэя беларускіх асяродкаў і рукапала- 
жэньне новага сьвятара. значна ажывіла дзейнасьць БАПЦарквы ў Ан- 
гельшчыне. 

Пры ранейшых умовах адзін сьвятар змушаны быў абелугоўваць 
аж 5 асяродкаў, а таму Багаслужбы адбываліся ў кажным асяродку праз 
4-5 тыдняў. 

Цяпер, пры наяўнасьці ўжо двух сьвятароў Багаслужбы могуць ад- 
бывацца ў кажную другую, або трэйцюю нядзелю. 

17-га кастрычніка адбылася супольная Багаслужба ў Манчэстары, 
дзе пасьля Сьв. Літургіі абодва сьвятары адправілі Паніхіду за супакой 
душы Сьв. Пам. Ўладыкі Сяргея. 

24-га кастрычніка супольная Багаеслужба й Паніхіда былі адпраў- 
лены ў Нотынгаме. А праз увесь чае на працягу 40 дзен ад сьмерці Сьз. 
Пам. Ўладыкі Сяргея, адпраўляліся Паніхіды ўва ўсіх іншых беларускіх 
асяродках. 








ДЗЕЛЯ ЧАГО ІСНУЕ МІНІСТЭРСТВА КУЛЬТУРЫ ў БССР 
Выхоўваць атэістаў” 


Пад такім загалоўкам у , ЛіМ”, (Літаратура й мастацтва) Ме 47, 
19. ХІ. 71, зьмешчана міністэрская рэляцыя, якую тут часткава зьмя- 
шчаем. 

»Калегія Міністэрства культуры БССР прыняла пастанову аб мера- 
прыемствах, накіраваных на атэістычнае выхаваньне насельніцтва. Аб- 
ласным і мінскаму гарадзкому ўпраўленьням, раённым і гарадзкім ад- 
дзелам культуры прапанавана разгледзець пытаньне аб стане атэістыч- 
нага выхаваньня насельніцтва й распрацаваць канкрэтныя пляны ўма- 
цаваньня антырэлігійнае работы ўстановаў культуры, зьвярнуць агаблі- 
вую ўвагу на атэістычнае выхаваньне рабочай, сельскай і вучнёўскай 
моладзі, на індывідуяльную работу з верачымі”. 

Далей пералічаецца, што будзе праводзіцца ў гэтых культурных” 
установах: гутаркі, лекцыі, дыспуты, вечары пытаньняў і адказаў, кан- 
ферэнцыі, антырэлігійная мастацкая самадзейнасьць, кіно, выяўленчае 
мастацтва, дыяфільмы; абнаўленьне агітацыйнай супрацьрэлігійнай Тэ- 
матыкі, кніжных паліцаў, вітрынаў, куткоў атэістых; правядзеньне ан- 
тырэлігійных перасовачных выставак і стварэньне стала дзеючых такіх 
выставак; узмацненьне атэістычнай прапаганды ў музэях, на экскурсіях 
з атэістычнымі мэтамі. 


Далей пералічаюцца абрады бальшавіцкае Ленінекае веры: 

Клубы стануць месцам правядзеньня сучасных абрадаў -- рэгіст- 
рацыі шлюбаў, нараджэньняў, уручэньня пашпарту, прысьвячэньня мо- 
ладзі ў рабочыя або хлебаробы, провадаў у армію, на пэнсію. Цалеп- 
шыцца арганізацыя масавых народных сьвятаў зімы, вясны, ураджаю, 


з ЎЎ 


дня работніка сельскае гаспадаркі ды інш.”. 
І яшчэ: ,Намечана ажыцьцявіць многія іншыя мерапрыемствы”. 
Значыць ,мерапрыемстваў" гэтых усьцяж нехапае. А якія яшчэ мо- 
гуць быць”? Хіба толькі, у стылі гэтае дзейнасьці Міністэрства ,,куль- 
туры” БССР, бракуе аднае яшчэ дэталі завяршальнага характару: гэта 
--- увядзеньня рытуальных Ленінска-бальшавіцкіх танцаў з падгукамі. 

АПОВЕСЬЦЬ З ЧАСОЎ ГРАМАДЗЯНСКАЕ ВАЙНЫ 
Ў АМЭРЫЦЫ 


Было гэта ў часе грамадзянскай вайны ў Амэрыцы ў 1861 годзе. 
У войску Паўночных ІЦтатаў Амэрыкі адбывалі вайсковую службу 
два запрыязьненыя сябры. У часе ваенных дзеяньняў на паўднёвым 
фроньце варожая куля сьмяротна, раніла, аднаго зь іх. Другі кінуўся 
яго ратаваць, бо сябра ягоны сьцякаў крывёю, траціў апошнія сілы 
й быў пры сьмерці. Палажыўшы яго на зямлі, сябра даў яму напіц- 
ца вады, абмыў акрываўлены твар, пачаў мітусіцца, каб яшчэ не- 
чым дапамагчы, і прыглядаючыся ў твар свайго прыяцеля, спытаў 
яго: Дарагі сябра, што яшчэ я маю для цябе зрабіць, каб палегчыць 
тваё цярпеньне, боль душы й цела?” 

-- Так! Калі ў цябе ёсьць лісьцік паперы, прашу запішы, што 
я табе скажу. Я маю багатага бацьку ў далёкім ад нае штаце, і ты 
яму занясі гэтае пісьмо ад мяне, як апошняе маё разьвітаньне зь ім. 
У мяне яшчэ хопіць сілы, і я падпішу яго. І пачаў з вялікаю нату- 
гаю выказваць словы, якія выплывалі зь ягонага сэрца й памяці да 
бацькі ды з удзячнасьці да свайго прыяцеля, які ў апошнюю хвіліну 
быў яму найбліжэйшым у маладым жыцьці, якое ён траціў для бліз- 
кіх, для Амэрыкі, каб яна была моцнай. , Дарагі Тата! Я ўміраю 
на полі змаганьня, і адзін з маіх сяброў памагае мне ў цяжкім маім 
стане. Можа ён калі будзе мець якую патрэбу ў жыцьці, будзь доб- 
рым, памажы яму. Твой сын Чарлі”. І ўжо дрыготнаю рукою падпі- 
саў гэты ліст паперы й аддаў сябру разам з усімі сваімі дакуман- 
тамі... і скануў. 

Прайшло некалькі гадоў пасьля вайны. Былы жаўнер вярнуў- 
ся дамоў жывым, апынуўся ў цяжкім матар'яльным стане і, разва- 
жаючы над далейшым сваім лёсам, успомніў той час, як каля яго 
ўміралі адважныя ваякі, а найперш --- свайго сябра Чарля, які ў 
астатняй часіне жыцьця апавядаў яму, што быў адзіным сынам 
у бацькі, жыў у дастатках, бо ягоны бацька быў ня толькі багатым, 
але судзьдзёю, радным і прадстаўніком вялікага гораду Бостону. 
Паўстала думка адшукаць яго й паказаць той ліст, што падпісаў 
Чарлі -- ягоны сын. І вось ён у Бастоне. Стукаецца ў дзьверы ад- 
наго раскошнага палацу. Выходзіць служанка, каб спытацца, хто 
й чаго хоча. Даведаўшыся ў чым справа, яна паведаміла свайго 
гаспадара, які зараз-жа вышаў, каб самому пабачыць прыйшоўша- 
га чалавека. Былы ваяка падаў яму ліст ягонага сына й моўчкі ча- 
каў адказаў. І сталася нечаканае. Багаты й знаны судзьдзя запрасіў 
яго ў свой дом і пачаў распытваць аб сваім загінутым сыне-героі. 
Даведаўшыся, што і як было, судзьдзя абняўшы жаўнера, сябру 
апошніх хвілінаў жыцьця ягонага сына, сказаў: Скажы мне, ў чым 

Цана І даляр 


ака «есе 


ВЫСОКАДАСТОЙНЫХ УЛАДЫКАў НАШЫХ 
АНДРЭЯ й МІКАЛАЯ 


уўсечасное Сьвятарства, Дастойных Рэгентаў і Харыстых, 
Хвальныя Парафіяльныя Рады, Брацтвы й Сястрыцтвы, 
навуковыя й грамадзкія ўстановы, 
усіх Вагалюбных Вернікаў БАПЦарквы 
і ўвесь наш Беларускі Народ на Бацькаўшчыне й на выгнаньні 
ВІТАЕМ 
З НАРАДЖЭНЬНЕМ ХРЫСТОВЫМ 
із Новым 1972 годам! 
Няхай Госпад Бог узнагародзіць усіх добрым здароўем і духоваю 
вытрываласьцю ў змаганьні за пашырэньне Праўды Хрыстовае й 
дазволіць дачакацца Яе Сьветлае перамогі для Славы Божай 
і шчасьця Народу Нашага! 
Елархіяльная Ўправа 

21, 28і 29 травеня 1972 году 


адбудзецца ў Катэдральным Саборы Сьв. Кірылы Тураўскага 
на 401 Атлянтык Эвэ. у Брукліне, Нью Ёрку 

ЁЯ Сай 
і 2гі САБОР і 
ў Беларускай Аўтакефальнай Праваслаўнай Царквы на Чужыне. а 
ё У Саборы прымуць удзел Епіскапы, духавенства й выбраныя 
ў прадстаўнікі ад усіх парафіяў БАПЦарквы. Я 

Перадсаборная Камісія БАПЦарквы 
ўначы ааанааара раў 

маеш патрэбу, а я ўсё зраблю, бо я маю магчымасьці памагчы. табе. 
У імя майго сына, ты можаш мець усё ад мяне, бо мой сын быў адзі- 
ным у мяне й усё маё багацьце было-б ягоным, а ягоная апошняя 
воля была, памагчы табе”. 

Помач аказалася такою шчодраю, што гэты бедны сябра Чарля 
стаўся багатым грамадзянінам ЗІЦА. 

Гэта ня выдуманае апавяданьне, а запраўднае здарэньне. Людзі 
з шчырым хрысьціянскім пачуцьцём умеюць тварыць прыгожыя 
прыклады да, насьледваньня іншым. 

І гэтае здарэньне нагадвае нам прыгожыя. прыпавесьці Хрысто- 
выя й навуку Ягоную аб любові да бліжніх і добрых выніках гэтае 
любові. Падаў А. Асіповіч 


